





# شذرات

## مغرب میں اسلامی لٹریچر کی مانگ

گذشتہ جنگ عظیم نے مغربی تہذیب کی بنیادی اقدار میں ایک تزلزل پیدا کر کے اہل مغرب کو غور و فکر پر مجبور کر دیا ہے تاکہ وہ جائزہ لیں آخر ان کے نظام میں وہ کونسی بنیادی خامیاں ہیں جن کی وجہ سے ان کے دل امن یا کل مفقود ہو چکا ہے اور مغربی تہذیب کا رخ تباہی اور بربادی کی طرف ہو چکا ہے۔ عجمی لحاظ سے یہ ایک ایسا وقت ہے جسے بجا طور پر نقطہ انقلاب کہا جاسکتا ہے یا تو مغربی تہذیب مادہ پرستی کی وجہ سے تباہی کے گڑھے میں گر کر صفحہ ہستی سے ناپود ہو جائے گی اور یا اس نقطہ سے ایک ایسے دور کا آغاز ہو گا جو اپنی اقتاد و امتزاج اور خصوصیات کے لحاظ سے پہلے دور سے مختلف ہو اور اس میں وہ باتیں مفقود ہوں جس نے پہلے مغربی اقوام کو زوال آمادہ کیا ہے چنانچہ حالات اور واقعات کے مطالعہ سے معلوم ہوتا ہے کہ اہل مغرب نے عقلیت اور مادیت سے مایوس ہو کر مذہب کی طرف توجہ کی ہے چنانچہ ان دنوں یورپ میں اسلامی لٹریچر کی مانگ بہت بڑھ گئی ہے۔ یہ موقع ہے کہ موجودہ سکی اور مشکلات کو پیش نظر رکھتے ہوئے نہایت اعلیٰ درجہ کا لٹریچر تیار کر کے مغرب میں بھجوا دیا جائے۔ اگر اس وقت ان لوگوں کے سامنے اسلام اور آنحضرت صلعم کی صحیح تصویر آجھی تو وہ نینینا اسلام کو قبول کر لیں گی چنانچہ اس موقع کی اہمیت کو مد نظر رکھتے ہوئے کارپرواز اسلام ڈولنگ مشن نے مسلمانوں میں بہت سے چھوٹے ٹریڈ سزاردوں کی تعداد میں شائع کئے ہیں اور انہیں کثیر تعداد میں تبلیغ اسلام کی غرض سے غیر مسلم لائبریریوں میں مفت بھجوا دیا ہے لیکن لٹریچر کی مانگ اس قدر زیادہ ہے کہ اس طرف مسلمانوں کی خاص توجہ دینے کی ضرورت ہے۔ امید ہے

وہ مسلمان بھائی جو تبلیغِ اسلام کی اہمیت کو سمجھتے ہیں اور اس دور کے تقاضوں سے بھی واقف ہیں وہ اس طرف اپنی فوری توجہ مبذول فرمائیں گے اور اس ضمن میں وہ ونگ مسلم مشن کی مالی اعانت کریں گے تاکہ ہم وسیع پیمانہ پر غیر مسلم دنیا میں اسلامی لٹریچر کو تقسیم کر سکیں۔ یہ پیغامِ اسلام کو پہنچانے کا بہترین موقع ہے اس کا رخصت میں شمولیت فرما کر عذرا اللہ ماجور ہوں :

## وونگ مسلم مشن کی طرف سے دعوتِ عمل

وونگ مسلم مشن گذشتہ تینتیس سال سے سرزمینِ انگلستان میں تبلیغی جدوجہد کر رہا ہے اور شروع سے ہی تبلیغِ اسلام کی اہمیت کی طرف مسلمانوں کو توجہ دلاتا رہا ہے اور آج اس بحرانی دور میں جبکہ تبلیغِ اسلام کی اہمیت اور ضرورت پہلے سے بھی فزوں تر ہے مسلمانوں کو اس تبلیغی جدوجہد اور جہاد بالقرآن کے لئے دعوتِ عمل دیتا ہے۔ سب مسلمان بھائیوں کا یہ فرض ہے کہ وہ اس دعوتِ عمل کو قبول کریں اور موجودہ حالت کا نظر غائر سے مطالعہ کرتے ہوئے ایسی حرکتِ توت کا اظہار کریں جو زندہ قوموں کا شعار ہے۔ دنیا کی زندہ قوموں کا یہ شعار ہے کہ وہ اپنے ثقافتی اور مذہبی نظام کے مرکزی نقطہ کو کبھی فراموش نہیں کرتیں۔ نظامِ اسلام کا مرکزی نقطہ تبلیغ ہے۔ قرنِ اولیٰ میں مسلمانوں نے جہاد بالقرآن سے ترقی کی اور اس زمانہ میں بھی مسلمان صرف تبلیغ اور اعلیٰ کلمۃ الحق سے دنیا میں سر بلند ہو کر زندہ رہ سکتے ہیں۔ اسلام میں صرف مسلمانوں کی نہیں بلکہ تمام اقوامِ عالم کی زندگی پوشیدہ ہے۔ مختلف معاشی، سیاسی اور بین الاقوامی پیچیدگیوں سے دنیا کو نجات اس صورت سے حاصل ہو سکتی ہے کہ جب وہ قرآن مجید کی اعلیٰ تعلیمات کو قبول کریں اور ان پر عمل پیرا ہوں ہم خدا تعالیٰ کے فضل و کرم سے اس بات پر جائز طور پر فخر کر سکتے ہیں کہ کار پر ذالان و ونگ مسلم مشن نے اور خصوصاً اس مشن کے بانی نے اسلام اور قرآن مجید کی تعلیمات کو دنیا میں پہنچانے کے لئے ہر ممکن قربانی کی ہے اور یہ شرف اور فخر اس زمانہ میں وونگ مسلم

مشن کو ہی یہ شرف حاصل ہے کہ وہ اس دہریت اور مادیت کے زمانہ میں اسلام کو یورپ میں غالب کرنے کے لئے ہر ممکن کوشش کر رہا ہے اور اپنی تبلیغی سامعی کے لحاظ سے یہ مشن تاریخِ اسلامی میں یادگار رہے گا لیکن دو گنگ مسلم مشن کے سلیخین اس نصب العین کا اتنی کامیابی کے ساتھ بروئے کار نہ لاسکتے اگر اللہ تعالیٰ نے بعض مسلمانوں کے قلوب میں یہ جذبہ نہ پیدا کر دیا ہوتا کہ وہ مسلسل طور پر اس مشن کے لئے مالی ایشاک کریں لیکن اب ایک ایسا موقع ہے کہ پہلے سے کہیں بڑھ چڑھ کر تبلیغی جدوجہد کی ضرورت ہے اس موقع پر ہم جلد برادرانِ اسلام کی خدمت میں یہ گزارش کریں گے کہ وہ اس کام کی طرف جوہر حقیقت خدا اور اس کے رسول ہی کا کام ہے فوری توجہ مبذول فرمائیں اور پہلے سے بڑھ کر قوت اور جوش کے ساتھ دو گنگ مسلم مشن کے ساتھ تعاون کریں تاکہ جدید حالات اور تقاضوں کے مطابق وسیع پیمانہ پر یورپ میں تبلیغ اسلام ہو سکے۔ امید ہے دوست ہماری اس تحریک اور دعوت عمل پر خاص توجہ کریں گے اور ہماری یہ آواز صد ابھرا ثابت نہ ہوگی۔

## تحریک پاکستان میں اخلاقی اور روحانی قوت پیدا کرنے کی ضرورت

ہمارے پرچم کا مسلک اور پالیسی خالص تبلیغی ہے اس لئے ہم سیاسیات میں خواہ مخواہ الجھنے کی کوشش نہیں کرتے لیکن بعض اوقات محض اغلائے کلمتہ الحق کی غرض کو ہی مدنظر رکھتے ہوئے کچھ عرض کر دیا جاتا ہے اور اس عرضداشت کو صرف اصولی تک ہی محدود رکھنے کی کوشش کی جاتی ہے۔ ہندی مسلمانوں میں ان دنوں تحریک پاکستان نے ایک خاص اہمیت حاصل کر لی ہے اور اس تحریک نے بالکل جائز طور پر مسلمانوں کی توجہ کو اپنی طرف کھینچ لیا ہے ہم صرف اس تحریک کے تاریخی پس منظر اور دین اسلام کے بعض بنیادی تقاضوں کے پیش نظر ایک گزارش کرنا چاہتے ہیں۔ اگر ہم مسلمانوں کی گذشتہ ایک صدی کی تاریخ کا جائزہ لیں تو ہمیں نظر آئے گا کہ مسلمانوں کے زوال کے مجموعہ کو توڑنے

کے لئے متعدد تحریکات عالم اسلامی میں پیدا ہوئیں اور ہر ایک تحریک نے کسی خاص طریقہ کو اپنا بنیادی تصور قرار دیا۔ جدی سوڈانی کی تحریک جہاد نے فوجی طاقت سے مسلمانوں کے کھوئے غلبہ اسلام کو حاصل کرنا چاہا۔ سید جمال الدین انغانی کی تحریک بین اسلام ازم نے مسلمانوں میں سیاسی شعور اور زوال زدہ مسلمان حکومتوں میں ایک وحدت قائم کرنے کی کوشش کی۔ سر سید مرحوم نے مغربی علوم کی ترویج سے مسلمانوں کے عبود کو توڑنا چاہا کیونکہ ان کا خیال تھا کہ مسلمانوں کے زوال کا حقیقی سبب جہالت ہے جب تک جہالت دور نہ ہوگی اس وقت تک عبود نہیں ٹوٹ سکتا۔ جدی سوڈانی کی تحریک جس حربے کو لیکر اٹھی تھی اس حربے سے ختم ہو گئی۔ بین اسلام ازم کی تحریک قومیت پرستی کے سیلاب کا شکار ہو گئی اور سر سید کی علمی تحریک کا نتیجہ عقیدت پرستی اور تشکیک کے سوا کچھ نہ نکلا۔ ان جملہ تحریکات کی جزوی افادیت سے انکار نہیں انہوں نے مسلمانوں میں ایک محرک اور بیداری ضرور پیدا کی لیکن مسلمانوں کو ایک خاص مقام سے اوپر نہ اٹھا سکیں اور مسلمانوں کا حقیقی احیاء کرنے سے قاصر رہیں۔ حقیقت یہ ہے کہ مسلمانوں کی عظمت اور شوکت کا اڑنا نہ فوجی غلبہ میں ہے نہ سیاسی وحدت میں ہے اور نہ احیاء علوم میں ہے بلکہ ان کی ترقی کا راز صرف اسلام کے اعلیٰ اصولوں پر عمل پیرا ہونے میں پوشیدہ ہے۔ جس وقت تک مسلمان قرآن، اسلام اور آنحضرت صلعم کے اسوۂ حسنہ سے دور ہیں اس وقت تک وہ اپنا کھویا ہوا مقام نہیں حاصل کر سکتے۔ ان جملہ تحریکات کے بعد جن کا ذکر اوپر ہو چکا ہے تحریک پاکستان پیدا ہوئی یہ تحریک ایک سیاسی اور ثقافتی تحریک ہے جس کا مقصد جدید ہندوستان میں مسلمانوں کی سیاسی آزادی اور ثقافتی زندگی کا تحفظ ہے اور مسلمان کو انگریز اور ہندو کے استبداد سے بچانا ہے۔ یہ تحریک آج کل اپنے پورے زور پر ہے مسلمانوں کا بچہ بچہ اس تحریک سے متاثر ہے۔ پاکستان کے تصور پر سارے ہندوستان کے مسلمان متحد ہو چکے ہیں لیکن اس تحریک میں قوت اور پائیداری پیدا کرنے کے لئے ضروری ہے

کہ اس کی اساس اسلام اور قرآن پر ہو صرف سیاسی تنظیم سے ہی مسلمانوں کو برسرِ اقتدار لانے کی کوشش نہ کی جائے بلکہ سب سے پہلے ضروری ہے کہ مسلمان کو مسلمان بنایا جائے اور اس کے سینہ میں اسلام کی روحانی اقدار پر ایک زندہ ایمان پیدا کیا جائے۔ پہلی تحریکات کی ناکامی کا باعث صرف یہ بات ہوئی کہ انہوں نے مسلمانوں کی ظاہری زندگی کے بعض پہلوؤں پر زور دیا لیکن مسلمانوں کے حقیقی عارضہ کی تشخیص کر کے اس کا علاج نہ کر سکیں مسلمان قوم اپنے مزاج عقلی میں دوسری اقوام عالم سے مختلف ہے۔ مسلمانوں کی بیہیت اجتماعیہ انسانیت کی بنیاد دین اسلام کے بلند تصور پر ہے جب تک اس تصور کو زندہ نہ کیا جائیگا اس وقت تک ملتِ مسلمہ بھی زندہ نہیں ہو سکتی اور نہ دنیا میں قوت پیدا سکتی ہے۔ اس امت کی زندگی اسلام کے احیاء سے وابستہ ہے۔ اسلام ہی مسلمانوں کے قلوب میں تزکیہ نفس اور ضبط نفس کی اہلی خصوصیات پیدا کر سکتا ہے۔ جس سے یہ امت اس قابل ہو سکتی ہے کہ زندگی کے ہر گام پر مشکلات اور مخالفت قوتوں کا مقابلہ کر سکے۔ آج پاکستان کا نصب العین مسلمانوں کے سامنے ہے اس کے حصول میں مسلمانوں کو بہت سی مشکلات پیش آرہی ہیں ایک طرف انگریزی امپیریلزم ہے اور دوسری طرف ہندو قوم کی سیاسی قوت اور عزائم ہیں ان تمام دشواریوں کا مقابلہ مسلمان اسی وقت کر سکتے ہیں جب ان کے قلوب میں غیر مادی اخلاقی اور روحانی قوت پیدا ہو جائے اور وہ روحانی اور اخلاقی قوت مسلمانوں میں صرف اسلام ہی پیدا کر سکتا ہے صرف سیاسی تصور اور ثقافتی جذبہ مسلمانوں میں یہ قوت پیدا نہیں کر سکتا چنانچہ تحریک پاکستان میں جو زندگی میں نظر آتی ہے وہ بھی صرف مذہب کی وجہ سے ہے مسلمانوں میں سیاسی اور ثقافتی بیداری دین اسلام کے نام پر پیدا کی گئی ہے مسلمانوں کی جملہ تحریکات کی جزوی ناکامی میں مسلمانوں کے لئے لمحہ فکریہ ہے کہ بغیر اسلام کے مرکزی تصور کے عالم اسلامی کے اند کوئی تحریک پروان نہیں چڑھ سکی اس لئے ضرورت ہے کہ تحریک پاکستان کو صرف سیاسی اور ثقافتی احساس تک ہی محدود نہ رکھا جائے بلکہ اس

کی بنیاد دین اسلام پر استوار کی جائے تاکہ یہ تحریک صرف سندھوتی مسلمان کی ترقی اور بقا کا موجب نہ ہو بلکہ سارے عالم اسلام کے لئے ایک حرکی قوت بن جائے، اور مسلمان صرف اپنی عظمت رفتہ ہی کو حاصل نہ کریں بلکہ اسلام سے اس دور کے سارے مفاسد کا استیصال کریں اور تہذیب و تمدن کی گری ہوئی عمارت کو سنبھالیں اور اسے تباہ و برباد ہونے سے بچائیں جس طرح انہوں نے آج سے تیرہ سو سال پیشتر انسانیت کو تباہی کے گردھے میں گرنے سے بچایا تھا۔

## مذہب اور سیاست

آج دنیا کے حالات اس بات کو بالکل واضح کر رہے ہیں کہ مذہبی تعلیم اور مذہبی بنیاد کے بغیر موجودہ سیاست انسانوں کے لئے ایک لعنت ہے ایک جنگل کا قانون ہے جس میں غریبوں اور بیکسوں کے لئے کوئی رحم نہیں آج کل سیاست میں جو تھوڑی بہت اخلاقی رفق نظر آتی ہے وہ مذہب کی دو ہزار سالہ کوششوں کا ہی نتیجہ ہے۔ موجودہ تہذیب اور سیاست اخلاق سے بالکل عاری ہے اس سیاست کا سب سے بڑا کارنامہ یہ ہے کہ اس نے ایسے ایسے ماہران حرب و ضرب پیدا کئے ہیں جنہوں نے اتنے وسیع پیمانہ پر انسانوں کا خون بہایا ہے کہ جن کے مقابلہ میں چنگیز اور ہلاک کی غارتگری کوئی حقیقت نہیں رکھتی اور ابھی کچھ کہا نہیں جاسکتا کہ مستقبل میں کیا ہوئیگا۔ اگر اس تہذیب اور سیاست کی قوتوں کو روکنا اور اخلاق کے کنٹرول میں نہ لایا گیا تو انسانوں کو اس تہذیب اور سیاست سے موائے تباہی اور بربادی کے اور کوئی توقع نہیں چاہیے۔ اس دور ہلاکت اور غارتگری میں سب سے بڑھکر مذہب کی ضرورت ہے۔ مذہب انسانی قلب میں بلند جذبہ عبودیت اور خدا کی ہستی کا احساس پیدا کرتا ہے اور انسانوں کی مہمردی اور بہتری کے لئے سچی تڑپ پیدا کرتا ہے بغیر مذہب کے سیاست انسانوں کے لئے ہلاکت کا موجب رہے گی جب تک مذہب کے سرمدی

حقائق پر اس کی بنیاد استوار نہ کی جائے گی :

## مذہب کے علمبرداروں کیلئے لمحہ فکریہ

عالمگیر جنگ کو ختم ہوئے ابھی تھوڑا ہی عرصہ ہوا ہے کہ ایک تیسری ہونک جنگ کی گونج بھی سنائی دے رہی ہے اور ان جنگوں کی وجہ سے عصر حاضر میں اتنی تباہی ہوئی کہ زمانہ قدیم اور قرن وسطیٰ کی جنگوں کی تباہی کو اس سے کوئی نسبت نہیں اور اس وقت دنیا کے ہر ایک حصہ میں اس وقت انسان کے نوٹین جذبات لافے کی مانند کھول رہے ہیں معلوم نہیں جب یہ لدا اٹے گا تو اس وقت ذبح انسانی کیسے کیسے مصائب میں مبتلا ہو جائے گی روس اور برطانیہ جن کے ہتھوں میں اس وقت ساری دنیا کی زمام اختیار ہے وہ بجائے صلح اور امن کو قائم کرنے کے اپنے سیاسی اقتدار کو بڑھانے کی کوشش کر رہے ہیں چنانچہ امن کانفرنسوں کی ناکامی اس پر شاہد ہے۔ مشرقی دنیا میں مغرب کی تقلید میں مغربی تصورات اور مغربی ہتھیاروں کے ساتھ لیس ہو کر ایک بہت بڑی کشمکش میں مبتلا ہے۔ فلسطین میں عرب اور یہود کی پیکار، ہندوستان میں ہنود اور مسلمانوں کی آویزش، انڈونیشیا کی جنگ آزادی گویا ساری انسانیت اس وقت دوزخ کے اتھاگر ہے کے کنارے پر کھڑی ہے اس عالمگیر فساد کی آگ صرف مذہب، روحانیت اور اخلاق ہی ٹھنڈا کر سکتے ہیں کیونکہ صرف ان کے ذریعہ ہی ادنیٰ خواہشات اور اسفل جذبات کا تزکیہ ہو سکتا ہے اور دنیا کو اس بحران سے نجات مل سکتی ہے، مذہب کے علمبرداروں کا فرض ہے کہ ان حالات کا مطالعہ کر کے دنیا کی اصلاح کے لئے کوئی تعمیری پروگرام بنائیں اور حقوق خدا کی بیہودی کے لئے صحیح معنوں میں کوشش کریں :

جلد خط و کتابت بنام خواجہ عبدالمنجی سیکریٹری مسلم شن و گنگ اینڈ لیری ٹرسٹ عویز منزل برادر قندوڑ  
لاہور (پنجاب) انڈیا) اہتمام ترسیل زر بنام مناشل سیکریٹری ٹرسٹ مذکور ہونی چاہیے : (سیکرٹری)

# دعاواری

از جناب ولیم ہشتی پیکر صاحب بی اے (کنٹنٹ)

اے دعاواری! میں تمہیں دنیا کا ستون خیال کرتا ہوں۔ آدمی اور آدمی کے درمیان تم ہر شے استوار کرتی ہو اور اس رشتہ کو پائیدار یعنی ہستی ہوتے ہی زندگی، اتفاقات اور تغیرات کے اندر تم ایک چٹان کی مانند ہوتی ہو۔ زندگی کا راستہ ابدیت کے اندر ایک سچ کی مانند ہے۔ لیکن یہ راستہ یقیناً اس دنیا سے ہو کر گذرتا ہے اس لئے ہمیں اپنی روزمرہ معاملات میں نہایت مکمل طریقہ سے عمل کرنا اور زندگی بسر کرنا چاہیئے اور بغیر اس طریقہ کے ہم روحانی لحاظ سے کوئی ترقی نہیں کر سکتے۔

حجم سے ہمیں نفرت نہیں کرنی چاہیئے اور نہ اس کی طرف سے لاپرواہی ہونا چاہیئے اور اس بات کو خاص طور پر یاد رکھنا چاہیئے کہ حقیقی نشوونما اور روح کی خوبصورتی اور بلندی کا انحصار طبعی فرائض کی ادائیگی پر ہے۔

ہم اس راستہ پر گامزن ہو کر خدا کے فضل سے ایمانداروں اور وفاداروں میں سے ہوجاتے ہیں یہی وجہ ہے کہ میں نے دعاواری اور ایمانداروں کی اس خوبی کو نمایاں حیثیت دی ہے اس خوبی کو ہمیں کسی صورت میں بھی فراموش نہیں کرنا چاہیئے اور نہ اس کی طرف سے بے توجہی کرنی چاہیئے۔ تن آسانی یا اور کسی ذاتی غرض سے تساہل اور تغافل کا ارتکاب نہیں ہونا چاہیئے۔

واخوالعهد الله اذا عاهدتم ولا تنقضوا الايمان بعد توكيدها  
وقد جعلكم الله خليفكم كفيلاء ان الله يعلم ما تفعلون ( )  
ترجمہ :- اور اللہ کے عہد کو پورا کرو جب تم عہد کر لو اور قسموں کو ان کے پکالتے کے بعد مت توڑو

اور تم اللہ کو اپنا ضامن کر چکے ہو بیشک اللہ جانتا ہے جو تم کرتے ہو۔  
 بعض لوگوں کے نزدیک معاہدے اور وعدے امانتوں کی ادائیگی اور اپنے مومنوں کے  
 الفاظ کو پورا کرنا جو اپنے بھائیوں یا بہنوں سے کئے گئے ہوں خدا کے نزدیک درحقیقت سب  
 مرد اور سب عورتیں آپس میں بہن بھائی ہیں خود اپنی ذات میں اہم ہیں۔ لیکن روزمرہ زندگی میں  
 حقیقی معاملہ اس سے بالکل برعکس ہے ہر طرف ہم دیکھ رہے ہیں کہ قومیں اور افراد وعدوں کو  
 توڑتے ہیں۔ معاہدات کو کالعدم کرتے ہیں ہر نئے مفاد پر وفا داری کو ترک کر دیا جاتا ہے بلال  
 اور ہڈ ریش کر کے وفا داری کو نہایت اچھی قبر میں دفن کر دیا جاتا ہے۔

ومن اهل الكذب من ان تأمنه بقنطار يودح اليك ومنهم من ان عنده  
 دينار لا يودح اليك ومنهم من ان تأمنه بدينار لا يودح اليك الا ما دامت  
 عليه قائما خالك بانهم قالوا ليس علينا في الاميين سبيل ج ويقولون على الله  
 الكذب وهم يعلمون جلجل من اوتي بعهد ج و اتقى فان الله عيب للمتقين (آل عمران)  
 ترجمہ :- اور اہل کذب میں سے وہ ہے کہ اگر تو اس کو مال کے ڈھیر پر امین بنائے تو وہ اسے  
 تجھے واپس دیدے اور ان میں سے وہ ہے کہ اگر تو اسے ایک دینار پر امین بنائے تو وہ اسے  
 واپس نہ دے سوائے اس کے کہ تو اس کے سر پر کھڑا رہے یہ اس لئے کہ وہ کہتے ہیں کہ ہم پر  
 ان امیوں کے بارے میں کوئی الزام کی راہ نہیں اور وہ اللہ پر جھوٹ بولتے ہیں اور وہ جانتے  
 ہیں۔ ہاں جو شخص اپنے اقرار کو پورا کرتا ہے اور تقویٰ کرتا ہے تو یقیناً اللہ تعالیٰ سے  
 محبت کرتا ہے۔

اس اعتماد اور وفا داری کی اہمیت اتنی مستقل اور دائمی ہے کہ اس کو نہایت عجیب طریقہ  
 سے پیش کیا جاسکتا ہے۔ ہم کہہ سکتے ہیں کہ وہ لوگ جو ایک دوسرے کے دشمن ہیں اور اپنے  
 معاہدات و الفاظ اور وعدوں کو پورا کرتے ہیں ان کی حالت ان لوگوں سے بہت بہتر ہے جو  
 ایک دوسرے کے دوست ہیں صلح اور امن کی حالت میں ہیں لیکن بغیر کسی ہچکچاہٹ کے یہاں

کو توڑ دیتے ہیں اور اپنے وعدوں کو پورا نہیں کرتے بلکہ عدم اعتماد اور غداری کا ثبوت دیتے ہیں لیکن وہ لوگ جو ایک دوسرے کے دشمن ہیں اور اپنے الفاظ کو پورا کرتے ہیں اور آپس کے معاہدات کا احترام کرتے ہیں ان کی مثال اس آدمی کی ہے جو پتھر کی زمین پر سفر کر رہا ہو اور نیکلے پتھر اس کے پاؤں کو تکلیف دے رہے ہوں لیکن ان مشکلات کے باوجود بھی وہ ٹھوس زمین پر ہے وہ نہایت احتیاط کے ساتھ سفر کر سکتا ہے اور محنت شاقہ کے ساتھ بلا تازہ اپنی منزل مقصود تک پہنچ سکتا ہے۔۔۔ وہ لوگ جو آپس میں دوست ہیں لیکن اس دوستی کے باوجود اپنے الفاظ کو پورا نہیں کرتے وعدوں کو توڑتے ہیں اور معاہدات کو کالعدم کرتے ہیں ان کی مثال اس آدمی کی سی ہے جو خوش آئیند سراب پر سفر کر رہا ہو اس کے لئے چھینا خواہ کتنا ہی آرام دہ اور خوشگوار ہو لیکن وہ اپنی منزل مقصود تک کبھی نہ پہنچے گا منزل مقصود کے قریب ہوتے ہوئے بھی ناامیدیوں کا شکار ہو جائیگا۔ اس لئے انسانی معاملات میں اعتماد اور وفاداری کو بچھیننے دینا چاہیئے اور وفاداری کو سب سے بڑھ کر اہمیت دینا چاہیئے۔ قرآن مجید حقیقی مومنوں کے متعلق ارشاد فرماتا ہے کہ وہ ان امانتوں کی حفاظت کرتے ہیں جو ان کے پاس رکھی جاتی ہیں معاہدات کا احترام کرتے ہیں اور اپنے وعدوں کو پورا کرتے ہیں اور وہ نہایت مخلصانہ طریق پر صبح شہادت دیتے ہیں ایسے لوگ ہی بابرکت زندگی سے بہرہ اندوز ہوں گے اور ان پر رحمتیں اور برکتیں نازل ہوں گی اور وہ ہمیشہ باخون میں رہیں گے۔

وفاداری کی یہ خصوصیت جو نہایت بابرکت خصوصیت ہے تمام انسانی تعلقات کی بنیاد ہے خواہ وہ تعلقات انفرادی اور کاروباری نوعیت کے ہوں خواہ وہ اجتماعی اور تقابلی طرز کے ہوں اور خواہ وہ بین الاقوامی سم آہنگی اور خوشحالی سے تعلق رکھتے ہوں۔ یہ ایک ایسا دھاگا ہے جس سے انسانی تحفظ کا جامہ بنا جا سکتا ہے۔ یہ امید کی کرن ہے جو انسانی ترقی کے راستہ کو منور کرتی ہے۔ یہ ایک ایسا رشتہ ہے جو انشاء اللہ تمام

اقوام عالم کو ایک عالمگیر اخوت انسانیت سے وابستہ کر دے گا اور سب قوموں کے آپس میں اخوت اور دوستی کے تعلقات محکم ہو جائیں گے۔ میں پھر اس ضمن میں قرآن مجید کی طرف رجوع کرتا ہوں۔

ولا تقر بوا مال الیتیم الا بالتی ہی احسن حتی یبلغ اشدہ و او فو  
 بالعهد ان العهد کان مشولاً۔ و او فوا الکیل اذا کلتہم و زفوا بالقسط  
 المستقیم ذلک خیر و احسن تاویلاً۔ و لا تقف ما لیس لک بہ علم و  
 ان السمع و البصر و الغواد کل اولئک کان عنہ مشولاً۔

(بنی اسرائیل ۲۲-۲۶)

ترجمہ :- اور یتیم کے مال کے قریب بھی نہ جاؤ سوائے اس طریق کے جو نہایت عمدہ ہے  
 یہاں تک کہ وہ اپنی جوانی کو پہنچ جائے اور عہد کو پورا کرو کیونکہ ہر عہد کے متعلق سوال کیا  
 جائیگا اور جب تم ماپو تو ماپ پورا کرو اور سیدھے ترازو سے تولو یہ بہتر اور انجام کار بہت  
 خوش ہے اور اس کے پیچھے نہ لگنا جس کا تجھے علم نہیں کان اور آنکھ اور دل ان سب کے متعلق  
 سوال کیا جائے گا۔

اس کے علاوہ اس وسیع وفاداری کا مفہوم ہے جس سے انفرادی اور سماجی وفاداری  
 کا جذبہ نشوونما پاتا ہے جس کو ہم نے اوپر بیان کیا ہے اور اس وفاداری کے وسیع مفہوم  
 سے ہماری سزا و خدا کی یاد ہے جس سے وفاداری کے تمام محاسن اس طرح پھوٹتے ہیں جس طرح  
 کہ پھول زمین میں سے اُگتے ہیں جو زندگی کے دشوار گزار راستہ کو آسانی خوشبو سے معطر  
 کرتے ہیں۔ اس بات کو زیادہ واضح کرنے کے لئے ہمیں پھر قرآن مجید کی طرف  
 رجوع کرنا چاہیے جس میں ان گھڑوں کا ذکر ہے جن میں خدا کا نور نازل ہوتا ہے قرآن مجید  
 ان گھروں کے کمینوں کی خصوصیات کو یوں بیان فرماتا ہے :-

فی بیوتہ اذن اللہ ان ترفع ویذکر فیہا اسمہ یسجد لہ فیہا بالغدو

والاصال رجال لا تلہیہم تجارۃ ولا بیعہ عن ذکر اللہ و اقامۃ الصلوٰۃ  
 و ایتاء الزکوٰۃ یخافون یومًا تتقلب فیہ العلوب والابصار والنور (۳۰-۳۱)  
 ترجمہ:- یہ دوران گھروں میں رہتے ہیں جن کے متعلق اللہ نے اذن دے دیا ہے کہ وہ بلند  
 کئے جائیں گے اور ان میں اس کا نام یاد کیا جائے ان میں اس کی تسبیح صبح اور شام کے وقت  
 میں کرتے رہتے ہیں۔ ایسے لوگ جنہیں تجارت اور نہ خرید و فروخت اللہ کے ذکر سے اور نہ زقائم  
 کرنے سے اور زکوٰۃ دینے سے غافل کرتی ہے اس دن سے ڈرتے ہیں جس میں دل اٹھائیں  
 اٹ جائیں گی۔ وفاداری کا وہ مفہوم جو میرے دماغ میں ہے وہ مذہب سوسائٹی کا بنیاد کو  
 پتھر ہے وہ خالص اور مکمل وفاداری ہے جس کے سامنے زندگی کی معمولی باتیں بھی پرکاش کی ہند  
 نہیں ہیں جو بدلتی ہوئی خواہشات اور برائے نفس کے سامنے اڑتی پھریں۔ آدمیوں کو نبیائے  
 رہنا چاہیے اور خواتین کو بھی جہانگاہ وہ تہذیب کی ترقی یافتہ تحریکات میں حصہ لیتی ہیں تا  
 رہنا چاہیے اور اپنے عہدوں، معاہدوں اور منہ کے لفظوں کو پورا کرنا چاہیے۔

معاہدہ سوسائٹی کے مظاہر پر ایک سرسری نظر ڈالنے سے بھی یہ حقیقت بالکل واضح  
 ہو جائیگی کہ ہر ایک معاہدے اور عہد کو بغیر کوئی اہمیت دئے ہوئے ایک طرف پھینک دیا  
 جاتا ہے یا تو انہیں ملتوی کر دیا جاتا ہے یا بالکل کالعدم کر دیا جاتا ہے لہذا طیکہ ان کے  
 متعلق چھوٹا سا نوٹس دے دیا جائے حالانکہ ان معاہدات کو ترک کرنے کی سوائے بعض ناگزیر  
 حالات کے مثلاً بیماری وغیرہ اور کوئی وجہ نہیں ہے یعنی بعض ایسے حالات پیدا ہو جائیں  
 جن پر قابو پانے کی انسان قدرت نہ رکھتا ہو۔

یہاں تک تو انسانی نقطہ نگاہ سے وفاداری کا ذکر تھا لیکن اس بلند خصوصیت کا ایک  
 پہلو بھی ہے اور وہ پہلو ہے خدا سے وفادار رہنا خدا کی ایک صفت مومن ہے خدا کے  
 تو انہیں خدا کی رحمتیں خدا کی برکتیں خدا کے کرم اور خدا کے وعدے سب مضبوط اور اٹل ہیں  
 خدا کے سامنے ہی ہم جھکتے ہیں اور اس کی ذات پر ہی ہم مکمل بھروسہ رکھتے ہیں جیسا کہ

قرآن مجید میں ارشاد ہوتا ہے:-

وَبَشِّرِ الْمُؤْمِنِينَ بِأَنَّ لَهُم مِّنَ اللَّهِ فَضْلًا كَبِيرًا- مومنوں کو بشارت دو کہ ان کے لئے اللہ کی طرف سے بڑا فضل ہے۔ (الاحزاب ۴۷)

ان الحكم الا لله عليه توكلت وعليه فليتوكل المتوكلون (يس ۶۸)  
حکم صرف اللہ کا ہی ہے اس پر میں نے بھروسہ کیا اور اس پر چاہیئے سب بھروسہ کرنے والے بھروسہ کریں۔

درحقیقت اگر ہم غور کریں تو ہمیں معلوم ہوگا کہ خدا کا جو تعلق بندوں کے ساتھ اس تعلق میں بے وفائی کا نشانہ تک نہیں ہے لیکن جو تعلق بندوں کو خدا کے ساتھ ہے اس میں ضرور وفا داری کا فقدان ہوتا ہے۔ وہ لوگ جو زندگی کے راستہ میں مسرت کیساتھ ترقی کرتے ہیں ان پر دوہرا فرض عاید ہوتا ہے۔ ایک طرف تو انہیں انسانوں کے ساتھ وفا دار رہنا ہوتا ہے اور دوسری طرف خدا سے پرچسروت کے ساتھ بھی وفا دار رہنا ان کا فرض ہے انسانوں کے ساتھ وفا دار رہنے کے متعلق مذکورہ بالا سطور میں کسی حد تک زور دیا گیا ہے اب چند سطروں خدا سے تعلق رکھنے کے بعد وفا دار رہنے کے متعلق عرض ہیں۔

خدا کی پرستش کرنا چاہیئے خدا کی تابعداری کرنی چاہیئے خدا سے محبت کرنی چاہیئے لیکن اس طرز پر نہیں جیسا کہ کسی دور کی چیز کے ساتھ کرتے ہیں بلکہ جیسا کہ کسی انتہائی قریب کی چیز کے ساتھ کرتے ہیں جس سے بڑھ کر کوئی قریب نہ ہو خدا کے حضور اتنی شدید محبت کے ساتھ گرنا چاہیئے جیسا کہ واقعی وہ ہمیں اپنے سامنے موجود نظر آتا ہے اس وفا داری کے ساتھ جس میں تضرع پیدا نہیں ہوتا جس کو اختیار کر کے انسان کبھی خدا کو فراموش نہیں کرتا۔ خدا کو دل سے یاد کرو دل سے محبت کرو اور دل و دماغ کی پوری قوت کیساتھ اس کے حضور گر جاؤ۔

جب ہم مادہ حیات پر گامزن ہوتے ہیں تو ہمیں ہمیشہ خدا کو یاد رکھنا چاہیئے۔ خدا کو یاد کرو خدا تمہیں یاد کرے گا۔ ہم خدا کے حضور ہر روز پہلے سے بڑھ کر وفا داری کے ساتھ گریں اگر ہم

بیمار بھی پڑ جائیں تو اس صورت میں بھی بستروں پر خدا کو یاد کر سکتے ہیں۔ جب سورج طلوع ہوتا ہے اور دوپہر کے وقت جب وقت کی دھارا تخم جاتی ہے اور جب سورج غروب ہو جاتا اور تمام دنیا پر ایک بھٹیٹا چھا جاتا ہے ان اوقات پر ہمیں نہایت اہتمام اور باقاعدگی کے ساتھ خدا کو یاد کرنا چاہیے۔ تب ہمارا شمار حقیقی مومنوں اور وفادار لوگوں میں ہوگا۔ خدا تعالیٰ کی مستقل یاد ہماری روحوں کے اندر ایک تازگی اور شگفتگی پیدا کرے گی اور ہمارے قلب و داغ میں صحیح توازن پیدا کرے گی اور رفتہ رفتہ ہمیں اس بات پر محکم یقین پیدا ہو جائے گا کہ اس فانی اور ناپائیدار دنیا کے عقب میں حیات ابدی پوشیدہ ہے اور دنیا کی کشمکش سے خواہ ہم کتنے مجروح ہو جائیں لیکن اس کے باوجود ایک ایسی ہستی ہے جو ہمارے زخموں کو انداز بخشتی ہے۔

کیا ہم نہیں دیکھے کہ ایک بہنا ہو اور یا اگر ہمیشہ اپنے ہی رخ پر بہتا رہے تو وہ انسانوں کو بغیر فائدہ پہنچانے کے خشک ہو جائے گا یا سمندر میں جا کرے گا اور اگر وہ ہمیشہ متلاخ زمین میں سے ہی بہتا رہے تو اس کا انسانوں کو کوئی فائدہ نہیں پہنچے گا لیکن اس پر بند بانڈھ کر اس کی روانی پر کنٹرول حاصل کر لیا جائے تو وہی تیز رو دریا نروں کے ذریعہ سے انسانوں کے لئے بیشمار فائدوں کا موجب ہوگا۔ بالکل اسی طرح انسان کی بیقاعدہ زندگی خدا کی روزمرہ یاد سے محروم ہو کر دوسرے انسانوں کے لئے فیض رساں ہو جاتی ہے اور رب انسانوں کے لئے برکت اور رحمت کا موجب ہو جاتی ہے اور انسانیت کی افسردگیوں کو دور کر کے اسے خوشی سے بھر دیتی ہے سو اپنے معنوں کے اختتام پر پھر میں اپنے معنوں کے بہتدانی فقرات کا اعادہ کرتا ہوں۔

آہ فداداری تو دنیا کا ستون ہے آدمی اور آدمی کے درمیان تو رشتہ استوار کرتی ہے اور اس رشتہ کو پائیدار بھی بخشتی ہوتی ہے زندگی ہے اتفاقات اور تغیرات کے درمیان تو ایک چٹان کی مانند مضبوط ہے۔ جس جگہ تمہاری دلوں میں عزت نہیں تو قانون کی کسی ہوٹی رسیاں

اور آہنی زنجیریں اور الفاظ کی جنگ و جدال ایک گرتی ہوئی فائر پیٹی کو عارضی سہارا دینے کے ستون ہیں۔ یہ محض ایک ایسی دولت ہے جسے کوئی فضول خرچ تباہ کر رہا ہو۔ ایک ایسا لامتناہی ہے جو ایک قیدی کو نشہ آور دوائی پلا رہا ہے۔ آہ! اس قیدی کو آزاد کرو و سوج ہو! اور یادش اس قیدی کے لئے صحت بخش ثابت ہوگی اور انسانوں کے لئے ان سامانوں کو مہیا کر کے کسی انعام کے طالب نہ ہو۔ یہ خدا کی نعمتیں ہیں اور اس کی طرف سے صحت و درتدگی کے پیغامبر ہیں اور خدا نے ہی اپنے حکم کے ذریعہ سے وفاداری کو قائم کیا ہے۔ ایمان پیدا کرنے اور وفادار ہونے سے تم ہولناک جنگوں سے محفوظ رہو گے اور ایمان کے ذریعہ سے ہی تم اپنی جائے رہائش کو خوبصورت بناؤ گے اور کامیابی تم پر مسکرائے گی اور ان لوگوں کی شمع راہ ہوگی جو اپنے حمدوں پر نچستگی سے قائم ہوتے ہیں وفاداری کا درخت اُگے گا اور بڑھے گا اور تلون مزاجی اور باطل کی بیلیں مر جھائیں گی کیا صرف بھول جاتے کا عذر اس بے وفائی سے تمہاری بریت ثابت کر سکتا ہے۔ میں مشکلات کا شکار ہو گیا، "تیس بھول گیا۔" تیرے پاس دقت نہیں تھا، "یہ سب فضول بہانے ہیں کس طرح یہ طاغوتی بیلیں ہماری تندگی کے لئے تباہ کن ثابت ہو رہی ہیں اور ہمیں وفاداری کے قیمتی جوہر سے محروم کر رہی ہیں۔"

# اسلام میں سوسائٹی کا نظام

## تجارت میں دیانت

از جناب ایم ایس۔ سی۔ ایم صالح صاحب

اسلامی استحکام کے اصول آنحضرت صلعم سے متعلق ہیں جنہوں نے عرب کے وحشی اور متحارب قبائل میں اتحاد پیدا کیا اور اس دنیا سے رخصت ہونے سے پیشتر حضورؐ نے اپنی آنکھوں سے اپنی کامیابی کی عظمت کو دیکھ لیا دنیا کی تعدا تو اوم کو حضرت مصلعم نے بلا کر ایک سلسلہ اخوت میں منسلک کر دیا اور یہ ایک ایسا سلسلہ اخوت ہے جس کی نظیر ساری تاریخ انسانی میں نہیں ملتی۔ مقصد کی وحدت سے ایک کامل نمونہ پیدا ہوا جس میں ایک ایسی بلند خواہش تھی جس نے انسان کے مقام کو بلند کر دیا اور وہ بلند خواہش کچھ اس طریقہ سے انسان پر اتنا انداز ہوئی کہ اسکی نظیر واقعی تاریخ میں نہیں ملتی۔

حضرت محمد صلعم کی تعلیمات کی جامعیت اور آپ کی پیدا کردہ عملی اخوت نے دبو آپ نے عرب کے بدوی قبائل میں پیدا کی جو اسلام سے پہلے بربیت کا نمونہ تھے) دنیا کا نقشہ بالکل بدل دیا۔ ان مذکورہ خصوصیات نے اس زمین کو بہشت کا نمونہ بنا دیا۔ آنحضرت صلعم نے اس بلند نصب العین کو بروئے کار لانے کے لئے اپنی زندگی کو معرض خطر میں ڈال دیا۔ اپنی مرضی کو خدا تعالیٰ کی مرضی کے سامنے بالکل بیچ کر دیا اور اپنی ذات کو اصول کے بالکل تابع کر دیا ان امتیازی خصوصیات نے آنحضرت صلعم کے مقام کو بہت بلند کر دیا چنانچہ آپ کے اس بلند مقام اور مرتبہ کا احترام آپ کے کروڑوں متبعین میں موجود ہے۔ یہ اخوت

جس کی بنیاد آپ نے خون شہداء سے رکھی اس کا احیاء بھی عام تحریرات کے مانند وقوعوں کے بعد ہوتا رہتا ہے۔ لیکن وہ بد عمل لوگ جو اخوت کو تباہ کرنا چاہتے ہیں وہ خود تباہ ہو جائیں گے کیونکہ یہ اخوت خدا کی مشیت کے تابع ہے جو شخص اس کے آڑے اٹھتا ہے وہ خود صفحہ ہستی سے ناپود ہو جائیگا۔ — آنحضرت صلعم نے اپنی زندگی کی ابتدا بحیثیت ایک تاجسرا اور ۱۰ سالہ کارروائی کے کی۔ اس طریقے سے آپ کو لمبے لمبے سفر کرنے کا موقع ملا جس سے آپ نے وسیع تجربات حاصل کئے جو آپ کے رفیع نصب العین کے لئے مفید اور ضروری تھے! یا مذاکرہ اور دیانت سے آپ نے اپنے ہمعصروں کی نظروں میں بہت بلند مرتبہ حاصل کیا وہ لوگ آپ کو ہر لحاظ سے قابل اعتماد و تھوکتے تھے۔ انسانی فطرت کو سمجھنے اور سوسائٹی کے مسائل کو حل کرنے میں آپ کی پیغمبرانہ استعداد اس حد تک ترقی کر گئی تھی کہ انسانی سمجھ اس کا اندازہ کرنے سے قاصر ہے۔ آپ کی سیرت اور آپ کی اخلاقی دیانت اس زمانہ میں جبکہ انسانی سوسائٹی کی بنیاد بحیثیت پر تھی انتہائی بلند یوں پر پہنچ گئی تھی۔

آپ کو روحانی ذرائع سے مختلف قسم کا علم حاصل تھا جو آپ نے مذہبی ریاضت سے حاصل کیا تھا جس پر ایک عامی انسان کا عمل پیرا ہونا سخت مشکل ہے۔ علم کے اس سرمایہ کے ساتھ جو آپ نے انتہائی استقلال اور قوت ارادہ سے حاصل کیا تھا آپ نے انسانی زندگی کے دینی اور دنیوی پہلوؤں کی ایسی تعبیر اور تفسیر کی اور اپنے متبعین کے قلوب میں ایسا جذبہ تیار و خلوص اور قوت عمل پیدا کی کہ جس سے آپ کے ذریعہ اور آپ کے متبعین کے ذریعہ اسلام کی شوکت اور عظمت میں غیر معمولی اضافہ ہوا۔

مسلمانوں کو اللہ تعالیٰ کی ہستی پر محکم یقین ہے۔ اور انکا نصب العین اس دنیا میں بالکل واضح ہے۔ قرآن مجید میں حیات انسانی کا جو فارمولہ بیان کیا گیا ہے اسکا اچھی طرح اسلامی روح کے مطابق اس پر عمل پیرا ہونا چاہیئے صرف دولت کو میٹنا اور اس کو جمع کر لینا مسلمانوں کو زندگی کے بلند معیار پر نہیں پہنچا سکتا جو اسلام کے نصب العین اسلامی تنظیم اور اسلامی مضابطہ اخلاق اور

فرائض کے مطابق ہو۔ بالکل آسان طریق زندگی میں جو شخص ہدایت کے سامنے تسلیم خم کرتا ہے اور اپنی زندگی کے تمام شعبوں میں ثابت قدم رہتا ہے اور اصلاحی تعلیمات کے محاسن کے مطابق زندگی بسر کرتا ہے وہی شخص زندگی کے اس بلند معیار پر پورا اتر سکتا ہے۔

تجارت اور خرید و فروخت کے معاملات میں مسلمانوں کے اخلاقی زوال کا باعث تجارتی اخلاق کا نقصان ہے۔ قطع نظر اس حقیقت کے کہ ان کے اندر کاروباری استعداد و بحیثیت ایک جماعت کے غیر معمولی ہے اور ان میں یہ جوہر بھی موجود ہے کہ تجارت کے میدان میں اپنے حریفوں پر سبقت لے جا سکیں۔ آنحضرت صلعم نے خود کاروباری زندگی اختیار کی اور مکہ معظمہ کے غنیم المرتبت تاجروں کے ساتھ لین دین میں بلند اخلاقی معیار کو قائم رکھا۔ وہ غیر معمولی احتیاط و آنحضرت صلعم نے عبد اللہ بن ہمزہ کے ساتھ معاہدہ کی شرائط کو پورا کرنے میں ملحوظ رکھی اور جس کا بیان تاریخ میں بطور معیار کے موجود ہے جو کاروباری معاملات میں انسان کے واجبات اور فرائض کو سمجھنے میں شمع راہ کا کام لے سکتی ہے۔ یہ ایک افسوسناک امر ہے کہ آج کل کے کاروباری مسلمان اپنے اس اخلاقی جوہر سے محروم ہو چکے ہیں اور اپنے عدول کے ایغا میں اپنے فرائض اور ذمہ داری کو محسوس نہیں کرتے۔

ان لوگوں کی رہنمائی اور ہدایت کے لئے جو کاروباری زندگی بسر کرتے ہیں آنحضرت صلعم نے اپنے متبعین کے لئے ایک شاندار ورتہ بطور ایک مکمل ضابطہ کے اپنے پیچھے چھوڑا ہے۔ جس میں انسان کے دماغی قوا کو ترقی دینے کا غیر معمولی محرک موجود ہے جس کو اختیار کر کے تجارت پیشہ لوگ اپنی استعداد کے مطابق اخلاقی بندوں کو حاصل کر سکتے ہیں۔ کاروباری زندگی کے دو مقصد ہونے چاہئیں ایک یہ کہ انسان دنیوی لحاظ سے ترقی کرے اور دوسرے یہ کہ روحانی کمال حاصل کر کے زندگی کی ان بلند منازل پر پہنچے جہاں تک نوع انسانی کی بہتری اور بہبودی کے لئے اسلام دنیا کو پہنچانا چاہتا ہے۔ ہر ایک شخص کا یہ فرض ہونا چاہیے کہ وہ اس طریق سے اپنی ذمہ داریوں سے عمدہ برآ۔ کیونکہ تجارت کے اس اخلاقی ضابطہ کے برعکس

زندگی بسر کرنا ایسا ہی ہے جیسا کہ ایک غیر پیمائش شدہ سمندر میں بغیر کسی مقصد کے سفر کیا جائے جس کا نتیجہ سوائے ایک افسوسناک ناکامی کے اور کچھ نہیں مل سکتا۔

تجارتی فرائض کی ادائیگی میں ایک شخص کی باطنی صداقت اور پاکیزگی کو بروئے کار آنا چاہیے اور ان کاروباری معاملات میں بھی رحم، شرافت اور ایمانداری کی ایسی صفات ظاہر ہونی چاہئیں اس طریقہ سے خدا تعالیٰ اور اس کی صفات کی یاد و زمرہ معاملات میں عملی جامہ پہناتا ہے۔ زندگی کا صحیح طریقہ جس کی بنیاد خدائی صفات پر ہو حقیقی منتہائے مقصد وہ ہے جو روحانی انبساط کی طرف رہنمائی کرتا ہے جو قرار اور امن کی جگہ ہے اور مسلمانوں کا ہشت ہے (محمد سنن مسلم) یعنی کاروبار کی اصطلاح کے مفہوم میں بہت سی تبدیلی پیدا ہو چکی ہے اس کا موجودہ مفہوم قدیم مفہوم سے بالکل مختلف ہے جس کے لئے دراصل یہ اصطلاح معروض <sup>درود</sup> میں آئی تھی۔ تاہم تجارت میں اخلاقی احساس ایک بنیادی ضرورت ہے جس سے تجارتی کاروبار کو بڑھا کر اس سے فائدہ اٹھایا جاسکتا ہے۔ کاروبار انسانی نجات کیلئے ایک صورت ہے جس کو حضرت نبی کریم صلعم نے تجویز کیا ہے لیکن اس ضمن میں اخلاقی ضوابط پر سختی سے عمل پیرا رہنا چاہیے جس سے اس میں انسانی زندگی کا مقصد پورا ہوتا ہے اور اس زندگی کے اعلیٰ نتائج اور اعمال کو انسان دوسری زندگی میں لے جاسکتا ہے یہ اعمال حسنہ و کلیہ میں جن سے جنت کے دروازے کھلتے ہیں۔

اسلام کا احتیاط اور غور سے کیا ہوا مطالعہ جو زندگی کے کاروباری معاملات سے متعلق ہو یقیناً اس نتیجہ پر پہنچاتا ہے کہ دنیا کی ہر چیز کا حقیقی مالک خدا ہے انسان صرف امین ہے جو کو اللہ تعالیٰ نے بطور اپنے نائب اور خلیفہ کے مقرر کیا ہے کہ وہ اس دنیا میں عدل اور انصاف کو قائم کرے تاکہ دنیا اور آخرت میں انسان کے لئے خوشی پیدا ہو اور انسان دنیا کی خواہشات دنیوی و جاہلیہ اور طاقت میں خدائی عہد کو پورا کرے اور اس عہد کے پورا ہونے پر جو خدا اور اس کے بندے کے درمیان اللہ تعالیٰ انسان کو وہ نجات و افلاح عطا فرمائے جس کا ذکر صحیفہ مقدسہ اور قرآن مجید میں آتا ہے :

# زوال عیسائیت

از جناب محمد صادق ڈڈ لے واٹھ صاحب

یہ بالکل حدیث المنال ہے اگر یہ موضوع دنیوی ہوتا تو یقیناً بہت خوش کن ہوتا کہ اس سرگرمی کا مطالعہ کیا جائے جس سرگرمی اور مستعدی کے ساتھ حامیان دین مسیح میدان مباحثہ میں داخل ہوتے ہیں اور کلیسا کی حاضری میں دن بدن جو کمی واقع ہو رہی ہے اس کی بالکل جدید انداز سے توجیح کرتے ہیں اور عیسائیت میں جو انحطاط واقع ہو رہا ہے اس کی وضاحت بھی عجیب و غریب طریقہ سے کرتے ہیں یہ انحطاط اتنا نمایاں ہو چکا ہے کہ صرف مذہبی اخبارات کے کالموں میں ہی اس کا ذکر نہیں ہوتا بلکہ عام اخبارات کے قارئین کو بھی زوال عیسائیت کے متعلق ان مضامین کو پڑھنے پر مجبور کیا جاتا ہے۔ اس میدان میں آخری شخص جو داخل ہوا ہے وہ ڈاکٹر ڈین ایچ بی جو چرچ آف انگلینڈ کے ایک مشہور عالم اور فلسفی ہیں جو صرف ڈین ایچ کے نام سے ہی معروف ہیں اور قریباً تیس سال تک سینٹ پال کی ڈیمنری پریسبٹیرین رہے ہیں۔ آج تک اس انحطاط کی جو وجوہ بیان کی جاتی ہیں وہ یہ ہیں کہ اتوار کے روز سینما اور ریڈیو کھلے ہوتے ہیں لوگ ان میں مشغول ہوتے ہیں ریڈیو سے اور دوسرے ذرائع آمد رفت کے عام ہوجانے سے لوگ ادھر ادھر بکھر جاتے ہیں اور ایک عذریہ بھی پیش کیا جاتا ہے کہ کلیسا کے مقبول عام عقلمندوں کے معدوم ہوجانے سے بھی لوگوں کو کلیسا کی عظمت میں دلچسپی باقی نہیں رہی لیکن ڈاکٹر ڈین ایچ نے اس زوال کی بالکل جدید وجوہ بیان کی ہیں۔ ان کی سب سے بڑی دلیل موسیقی کے متعلق ہے۔ وہ لکھتے ہیں کہ اتوار کے روز لندن میں رقص سرود کے تین چار جلسے ہوتے ہیں اور نو سرود گاہیں آدمیوں سے کچھ کچھ بھری ہوئی ہوتی ہیں۔ واٹر لیس کی آسانیوں سے بھی ان سرود گاہوں کی حاضری میں کوئی کمی واقع نہیں ہوتی

وہ لکھتے ہیں کہ ایک سرود گاہ میں صرف ایک رسم میں تین لاکھ اشخاص نے شمولیت کی اور ایک رقص سرود کی معروف کمپنی نے اپنے سازندوں کے ساتھ ۷۵ شہروں کا دورہ کیا۔

جیسا کہ ہم اس بات کو بخوبی جانتے ہیں کہ نقل نہایت اعلیٰ درجہ کا چالپوس ہے وہ اخبار جو ڈین انج صاحب کے بیانات شائع کرتے ہیں کہ بعض چرچ موسیقی اور ناٹک کا استعمال کرتے ہیں تاکہ وہ اس بارے سے لوگوں کو کھینچ کر اپنی حاضری میں اضافہ کر سکیں کیونکہ وہ لوگ جو موسیقی اور ڈرامہ سے حظ اٹھانے کے لئے آئیں گے وہ کلیسا کے وعظ نہیں گے اور اس کی مذہبی رسومات میں بھی حصہ لیں گے۔ یہ بیان کیا جاتا ہے کہ مذہبی مشاغل کے فقدان نے لوگوں کی طبائع میں ایک قسم کا خلا پیدا کر دیا ہے۔ اور وہ اپنی زندگی کے اس خلا کو دوسری چیزوں سے پُر کرنے کی کوشش کرتے رہتے ہیں۔

ڈاکٹر انج اور دوسرے حامیان دین مسیح اگر ذرا تہمت سے کام لیں گے تو انہیں معلوم ہو جائیگا کہ اس مذہبی انخطاط کی کیا وجہ ہے۔ یسوع مسیح ایک پیغمبر تھے جن کو خدا نے نبی اسرائیل کی کھوئی ہوئی بیٹیوں کی طرف.... مبعوث فرمایا۔ آپ نے صداقت کو ان لوگوں تک پہنچایا اور آزادی کی کھنٹی ان لوگوں کے ہاتھ میں دے دی۔ لیکن اس زمانہ میں وہ لوگ جو حضرت مسیح نامہ صری کے متبع کہلاتے ہیں وہ آپ کے پیغام کی تبلیغ نہیں کرتے۔ آپ کا کلام ضائع تو نہیں ہوا البتہ کلیسا نے جو کوئی الہی ادارہ نہیں بلکہ انسانی ادارہ ہے اس میں بہت کچھ تحریف کر دی ہے۔ وہ صداقت جس کا پرچار حضرت مسیح نامہ صری نے فرمایا وہ عیسائی کلیسا میں نہیں مل سکتی بلکہ عیسائی سواد سے باہر آپ کو ملے گی وہ آپ کو اسلام اور اسلامی مساجد میں ملے گی۔

موسیقی ہمیشہ کلیسائی عبادت کا ایک نہایت ضروری اور قیمتی جزو رہی ہے خصوصاً رومی کلیسا کو تو یہ جزو ولایت تک ہے اور اب یہ قریباً حقیقی پریش کا ایک بدل ہو کر رہ گئی ہے۔ مجھے اچھی طرح یاد ہے کہ آج سے نصف صدی پیشتر سینٹ جارج کیتھیڈرل ساؤتھ وارک کرسمس کے رقص پر آدمیوں سے کھپا کھج بھر جاتا تھا اور یہ کشش اس میں مشہور موسیقی دان موزارٹ (Mozart) کے

(Twelfth mass) کی بنا پر پتھی جسے پیشہ ور گانے والوں کا طائفہ ساز کے ساتھ ہم آہنگ ہو کر گاتا تھا۔ ایک دوسرا چرچ جو موسیقی کے استعمال کی وجہ سے بت مشہور ہے وہ فارم سٹریٹ کا (St. Joseph's Church) ہے جس میں ہر اتوار کو موسیقی کے شاندار پروگرام کی وجہ سے بہت بڑا اجتماع ہوتا تھا۔

دوسرے گرجوں میں بھی پیشہ ور گانے والے بلائے جاتے تھے خصوصاً.....

St. Joseph's Highgate اور دوسرے غیر متعلقہ قصبے کے گرجوں میں سے (City Temple) اور (Westminster Chapel) نے اپنے ماہرین موسیقی کی وجہ سے بہت شہرت حاصل کی۔ صرف ایک گرجا استثنیات میں سے ہے اور وہ ہے (Spurgions Tabernacle) جس میں ایک آرگن بھی موجود نہیں تھا۔

ایک بہت بڑا موسیقی دان تھا جس کا نام ٹرنر تھا۔ میں آج سے ستر برس پیشتر اس سے واقف ہوا جس نے مشر پیچین کی تقلید میں موسیقی کے ایک فریڈومی آر سے ایک خاص قسم کا سرگم پیدا کیا۔ اس نے نغمہ کے نام کا اعلان کیا اور اجتماع سامع خانہ ہو کر رہ گیا۔ اس کے علاوہ وہ مقبول عام نغمہ تھا جو مختصر دھاتے شکر کے طور پر گایا جاتا تھا جس کی سر تھی "یہ ایک دلکش آواز ہے" یہ سُر دل پہ ایک خاص اثر پیدا کر کے ایک دائمی کیفیت پیدا کرتی تھی مجھے کئی سالوں تک معلوم نہ ہو سکا کہ اس کیفیت کی وجہ کیا ہے۔ محض اتفاقی طور پر مجھے علم ہوا کہ یہ نغمہ ایک رومانی گیت کی نقل تھی غالباً جان وڈ سے یا جنرل ہوتھ نے کہا تھا کہ عیسائی یہ نہیں چاہتے کہ شیطان سب نعمات پر اپنا قبضہ سمائے رکھے۔ لیکن وہ شخص جسے اسلام قبول کرنے کی سعادت نصیب ہوئی ہو اسے یہ موسیقی اور کلیسائی وعظ مقدس اور دنیوی نعمات کی ایک عجیب آمیزش معلوم ہوتی ہے جن میں دراصل کوئی مطابقت نہیں۔

اور وہ مذہبی گیت بھی اس سے زیادہ عجیب و غریب نہیں ہیں جنہیں ہمارے آباؤ اجداد گایا کرتے تھے وہ گیت بھی موجودہ زمانہ کے گیتوں کی مانند اللہ تعالیٰ کی شان کے منافی ہیں ان میں

میں نے غور کیا ہے اور اس کے علاوہ دوسرے گرجے بھی آئی کہ تم کی عزت کھٹکتے تھے خصوصاً۔

ایک گیت کا ایک بند درج ذیل ہے۔

گہرے سمندر میں رہنے والے شیطانو  
اپنے خالق کی حمد کے ترانے گاؤ  
گہرے سمندر سے ابھر جھانک کر دیکھو  
اور اس کی تعریف میں اپنی دُمیں بلاؤ

گر جائیں ایک منٹ پشتِ تریپ پاسٹر کو دیکھیں گے کہ وہ بھیلوں کا گلہ بان بن کر نہایت روانی  
کے ساتھ خدا کے رحم و کرم کے متعلق وعظ کر رہا ہوگا اور چند منٹ گزرنے کے بعد سارا  
اجتماع یہ گانا گارہ ہوگا۔

ہم خدا کے منتجب شدہ چند لوگ ہیں

باقی ساری دنیا راندہ و رگاہ ہے

جن کے لئے دوزخ ہی صحیح ٹھکانا ہے

کیونکہ ہم نہیں چاہتے کہ بہشت کو لوگوں سے کچا کچھ بھر دیا جائے۔

لیکن ان مقدس باتوں کا مضحکہ اڑانے والوں کے لئے کوئی سزا نہیں۔ تعزیرات صرف ان  
لوگوں کے لئے ہے جو عیسائی سواد سے باہر ہیں۔

مسجد میں ہمیں کئی قسم کی موسیقی سنائی نہیں دیتی لیکن اس کے باوجود اس میں ایک نثر ترتیبی  
اور ہم آہنگی موجود ہے، وہاں نجیبہ کئی قسم کی بیہودہ نمائش کے حقیقت موجود ہے، دل  
سینا، نانک اور موسیقی کا فقدان ہے۔ ان چیزوں کا عبادت میں کوئی حصہ نہیں صرف جذبہ وجود  
ہی مسجد میں سب سے نمایاں جذبہ ہے۔ ڈاکٹر ایچ کا قول ہے کہ موسیقی ایک قسم کا گریز ہے۔  
خوابوں کی دنیا کی طرف لیکن ہم تو حقیقی دنیا میں زندگی بسر کرتے ہیں جو خیال نہیں بلکہ حقیقی ہے  
اگر کلیسا اپنے کھوئے ہوئے وقار کو بحال کرنا چاہتا ہے تو اس کے لئے ایک بنیادی انقلاب  
کی ضرورت ہے۔ عیسائیوں کو پھر زمانہ ماضی کی طرف رجوع کرنا چاہیئے اور حضرت مسیح کی

حقیقی تعلیم کو دریافت کرنا چاہیے اور ان پیغمبروں کی تعلیم کو بھی معلوم کرنا چاہیے جو ان سے پہلے گذر چکے ہیں حضرت محمد صلعم کی تعلیم کا بھی علم حاصل کرنا چاہیے جو ان کے بعد تشریف لائے کیا ہیں ڈاکٹر انج اور ان دوسرے لوگوں کو جو ڈاکٹر موصوف کی تقلید کرتے ہیں کی توجہ چرچ آف انگریڈ کے بشپ بانڈ کارنٹر کے مندرجہ ذیل الفاظ کی طرف دلا سکتا ہوں۔

اس وسیع دنیا میں جو بڑی بڑی ضروریات کے باعث مصائب اور مشکلات کا شکار ہے ہم اکثر خواب دیکھتے ہیں — اور ہمارے مشتاق دل کا ہائے نمایاں کو تصور میں لاتے ہیں اور ہمارے اس خواب میں ہر ایک چیز کامیاب ہو جاتی ہے۔ ہاتھ کے ایک مس سے پھاڑ ریزہ ریزہ ہو جاتے ہیں اس خواب کے عالم میں سمندروں کو پھاڑنا ہمارے لئے کوئی عجیب بات نہیں۔ اے خدا ہمیں ہمارے خوابوں سے بیدار کرو مے تاکہ ہم اشیاء کو ان کی حقیقی شکل میں دیکھ سکیں۔ اس معمولی جگہ کا جہاں عاجزانہ فرائض ہمارے انتظار میں ہیں (ہمیں احساس ہو جائے) جہاں خدا کی طرف سے ہم پر بڑے بڑے فرائض عائد ہوتے ہیں کیونکہ (ان فرائض کی ادائیگی میں) جو کام کیا جاتا ہے وہ خدمت کی نیت سے کیا جاتا ہے تاکہ شہرت کی عرض سے جس سے ہماری خودی معدوم ہوتی ہے اور تیرے نام کی تقدیس اور بڑائی ہوتی ہے اور جس میں کام ہوتا ہے خواب نہیں۔

ہمیں خوابوں کی دنیا کی طرف بزدلانہ گریز کی ضرورت نہیں ہم توت حاصل کرنے کے لئے خدا کے حضور دست بدعا ہیں تاکہ ہم ان مشکلات اور مصائب کا کامیابی کے ساتھ مقابلہ کر سکیں جو ہمارے راستے میں حائل ہیں اور وہ توت ہمیں کسی سینما سے حاصل نہیں ہوگی خواہ وہ سینما کئی گھنٹے میں ہی کیوں نہ دکھایا جائے۔ وہ طاقت صرف خدا سے تعلق پیدا کرنے سے حاصل ہوتی ہے، نماز اور دعا سے حاصل ہوتی ہے اپنی مرضی کو بالکل خدا کی مرضی کے تابع کر لینے سے حاصل ہوتی ہے؛

# یسوع بن مریم

## ابن اللہ کا نظریہ

از حنا خجہ اجہ، نذیر احمد صاحب سڈھائیٹلا  
سلسلہ کیلئے اشاعت اسلام ماہ دسمبر ۱۹۴۳ء ملاحظہ ہو

اس لئے اگر یسوع ایک جگہ خدائی مشیت سے اپنی لاعلمی ظاہر کرتا ہے لیکن ایک دوسری جگہ وہ خدا کا شکر یہ ادا کرتا ہے کہ اس نے اپنی مرضی کو اس پر ظاہر کیا اور مزید تشریح کرتا ہے کہ کوئی اور شخص خدا کی مشیت کو نہیں جانتا سوائے اس کے کہ جب وہ اس پر اسے ظاہر کرے اس استدلال میں کوئی غیر معمولی بات نہیں ہے۔ وحی الہی کی حقیقت سے لوگ اچھی طرح واقف نہیں تھے حتیٰ کہ پہنچنے والے سے دنیا پر واضح کیا۔ لیکن تیسری جگہ بھی مشکل کو دور نہیں کرتی جو یسوع کی الوہیت کے بارہ میں پیدا ہوتی ہے۔ اشیاء کے متعلق اس کی لاعلمی سمجھ میں نہیں آتی اگر وہ خود الہی ہمہ بین اور ہمہ دان تھا جیسا کہ "یقینی خدا اور بالکل یقینی خدا" اسے علم ہونا چاہیے تھا کہ وہ پیش بینی جو اسے عطا کی گئی ہے وہ اس کی الوہیت کی دلیل اور ثبوت ہے لیکن وہ جان بوجھ کر اور میرے خیال میں قصداً بار بار اپنے علم غیب کے فقدان کا اعتراف کرتا ہے۔ میں صرف چند مثالیں پیش کر دوں گا جو یسوع کی لاعلمی پر روشنی ڈالتی ہیں جب ایک عورت جس کو بارہ سال سے خون آتا رہا تھا یسوع کے پیچھے آکر کھڑی ہوئی اور اس نے اس کے لباس کے کنارہ کو مس کیا۔ تو یسوع کو اس کا علم نہ ہوا اور اسے دریافت کرنا پڑا کہ کس نے اس کے لباس کو مس کیا ہے۔ یسوع کو علم نہیں تھا کہ اخیر کے درخت پر سوائے

پتوں کے بھی کچھ ہے۔ یوحنا نے کہا کہ وہ اپنے آپ کچھ نہیں کر سکتا اور اس شجر کا اس نے اعتراف کیا۔ ” میں اپنے آپ کچھ نہیں کر سکتا“ (یوحنا باب ۱)

پھر اس سلسلہ کلام کو جاری رکھتے ہوئے کہا :-

” اگر میں خود اپنی گواہی دوں تو میری گواہی سچی نہیں“ (یوحنا باب ۱)

میں اب پھر ان دو آیات کی طرف آتا ہوں جو زیر بحث ہیں۔ یہ میرے لئے ضروری نہیں مگر میں اس بات کو واضح کروں کہ اگر عیسائی علماء کی تشریح درست ہے تو یہ دونوں آیات ایک دوسرے سے مطابقت رکھتی ہیں۔ وہ ساری عبارت جس کی یہ آیات حصہ ہیں، وہ دعائے شکر کہلاتی ہے اس ساری دعا کا نغمہ اسے ظاہر کرتا ہے کہ وہ کسی مشرقی مذہب کی مناجات ہے اس کے علاوہ بنیادی خیالات اور مخصوص انداز بیان یوحنا کی فہم انگیزی کا ہی نتیجہ ہے۔

اس قسم کے پھر سے عہد نامہ قدیم سے پیش کرنے میں جو یقینان آیات کے ماتخذ ہیں جہاں سے مرتب کرنے والوں نے یہ عبارتیں نقل کی ہیں۔ اگر امر واقعہ یہ ہے تو ان دو آیات کا وہی معنوم ہونا چاہیے جو کہ عہد نامہ قدیم میں ہے اور جنہیں میں بیان کر آیا ہوں۔ لیکن اس امر کی تشریح کے لئے کہ ابن اللہ کا نظریہ مسیح کی سادہ تعلیم میں کیسے داخل ہوا۔ ہمیں یونانی ماحول کو نظر غائر سے مطالعہ کرنا چاہیے جس کے زیر اثر یوں نے جو وہ عیسائیت کو پیدا کیا اس ماحول میں کرائسٹ کا لفظ یوحنا کا مستقل نام قرار پایا وہ یوحنا کرائسٹ کا اسی طرح ذکر کرتے تھے جیسا کہ وہ پولیس قیصر کا نام لیتے تھے میرے مضمون کا تعلق اس بات سے نہیں ہے کہ کرسچیاں میں کیسے ترقی ہوئی میں صرف یہ بتانا چاہتا ہوں کہ یوہدیوں کا مسیح صرف خدا کا بندہ یعنی (عبد) ہونا چاہیے تھا خدا کا بیٹا نہیں ہونا چاہیے تھا اور بیٹا بھی جہاں معنوں میں لیکن سر زمین یونان میں عیسائیت کو فلسطین سے بالکل مختلف ماحول میں آیا وہاں دیوتاؤں کے بطن سے انسان کے جنم لینے کا عقیدہ عام تھا اور یوحنا کا خدا سے اس قسم کا تعلق کسی کو

برآفرودختہ نہ کر سکتا تھا بلکہ اس کے برعکس ابن اللہ کی اصطلاح اس قلعہ زمین میں ہمدودی کے جذبہ میں متحرک پیدا کر سکتی تھی بہ نسبت ہمدودی اصطلاح مسیح کے۔ اس لئے یونانیوں میں یہ اصطلاح پیدا ہوئی۔

دوسرے اس کو اسی فقرہ سے بھی تقویت ملی جو یسوع نے اپنے لئے استعمال کیا اور ان لوگوں نے استعمال کیا جو اس کے قریب و جوار میں تھے اور خدا سے اس کے تعلق کو واضح کرنا چاہتے یعنی عبد ہیوہ یعنی خدا کا بندہ۔ عہد نامہ عتیق کے ہفتادوی ترجمہ میں یہ استعمال کی گئی تھی خصوصاً ان برگزیدہ لوگوں کے لئے جو خدا کی مرضی کو پورا کرنا چاہتے تھے ان معنی میں اس اصطلاح کا استعمال بحیثیت مجموعی بنی اسرائیل کے لئے بھی ہوا ہے حضرت موسیٰ حضرت داؤد اور دوسرے انبیاء کے متعلق بھی اس کا استعمال ہوا ہے۔

ایسی اصطلاح جس کا استعمال صحف مقدسہ میں پیغمبر خدا کے متعلق ہو چکا ہے اس کا استعمال اور اطلاق یسوع کے لئے معیوب نہیں خیال کیا جا سکتا تھا لیکن ہم دیکھتے ہیں کہ انجیلوں میں اس اصطلاح کا استعمال صرف ایک دفعہ ہوا ہے۔ دیکھو یہ میرا خادم ہے جسے میں نے چنا ”ذمتی باب“ اور اس کی ایک خاص وجہ ہے۔ مرتب کرینوالے اس اصطلاح سے گریز نہیں کر سکتے تھے کیونکہ وہ عہد نامہ عتیق میں سے ایک اقتباس درج کر رہے تھے اور اس کے پورے ہونے کو مسیح کی بعثت سے ثابت کر رہے تھے اس کے علاوہ میں سمجھتا ہوں ناہائستہ طور پر رسولوں کے اعمال میں بھی یسوع کو تین دفعہ خدا کا خادم کہہ کر پکارا گیا ہے (اعمال باب ۱۰) لفظ عبد کا ترجمہ بد قسمتی سے یونانی میں لفظ ( *Paizo* ) سے کیا گیا ہے جس کے معنی خادم بھی ہیں اور بچے بھی اور بچے کو ان میں تبدیل کر لینا آسان بات تھی اور خصوصاً یونانیوں کے لئے یہ نہایت آسان بات تھی۔ اور اس نے فوراً عیسائیت کی اس توجیح کی شکل اختیار کر لی جو پولس اور یوحنا نے کی اور جس کو پولس نے اپنے مکتوبات میں بیان کیا ہے اور اس سے پولس اور یوحنا کے عقاید الہوی کی موجودگی ماقبل اور حلولی پیدا ہونے اور کنواری کے بلغم

پیدا ہونے کا عقیدہ بعد میں ان مذکورہ عقائد کے نتائج میں پیدا ہوا اور اس میں جو قطع و برید ہوئی رہی اس کی متن سے شہادت ملتی ہے میں صرف ایک مثال پیش کرتا ہوں ابتداء میں جب یسوع کو پتھر دیا گیا تو خدا نے فرمایا (لوقا کا بیان ہے) "تو میرا پارا بیٹا ہے تجھ غصے میں ہوا تو باپ نے غیر اسرائیلی لوگوں میں یسوع اس دن سے خدا کا بیٹا بن گیا جب اس نے پتھر حاصل کیا لیکن یہودی عقائد کے نزدیک یسوع محض ایک انسان ہی رہا جو انسان کی طرح پیدا ہوا اور ایک معمولی گھرانے سے تعلق رکھتا تھا۔

## بشر کامل

از قلم ش۔ ب فیضی بیگم صاحبہ محمد یونس صاحب آبادی

وہ بجلی کا کرکڑ کا تھا یا صوت بادی : غریب کی زمیں جس نے ساری ہلادی  
 نئی اک لگن سب کے دل میں لگاوی : اک آواز میں سوتی بستی جگادی  
 کسی کو ازل کا نہ تھا یا دہمیان : بھلائے تھے بندوں نے مالک کے فرمان  
 اچھوتا تھا تو حید کا جام اب تک : تخم معرفت کا تھا منہ خام اب تک  
 کہ ہے ذات واحد عبادت کے لائق : زبان اور دل کی شہادت کے لائق  
 اسی پر ہمیشہ بھروسہ کرو تم : اسی کے سدا عشق کا دم بھرو تم  
 آنحضرت صلعم کی نبوت سے قبل مذہب، اخلاق اور سنت یا کابین پتہ نہ تھا۔ ہر طرف تاریکی اور جہالت کا دور دورہ تھا۔ تمدن کے لحاظ سے اہل عرب وحشی جانوروں کی حد سے گزر چکے تھے۔ ایسی قوم کو تاریکی اور ذلت کے گڑھے سے نکال کر توحید، تہذیب اور تمدن کی شاہ راہ پر ڈالنا کچھ آسان کام نہ تھا۔ ایسی ردی حالت کے درست کرنے کے لئے یقیناً ایک غیر معمولی شخصیت کی ضرورت تھی اور وہ زبردست ہستی خدا کے برگزیدہ بندے سرور کائنات

کی ذات پاک تھی۔ آپ صرف عربوں ہی کے لئے باعثِ فخر نہ تھے بلکہ تمام دنیا کے لئے نمونہ بن کر آئے تھے۔ وہ عرب جنہیں دوسری قومیں نفرت اور حقارت کی نظر سے دیکھتی تھیں ان کی آن میں بادشاہِ وقت بن گئے۔ یقیناً ایسی مردہ قوم کو قعرِ مذلت سے نکال کر تہذیبِ انسانی میں زبردست سے زبردست سلطنتوں کا فاتح بنا دینا کیا کچھ معجزہ سے کم تھا۔ پروفیسر اسمتھ اپنی کتاب آکسفورڈ ہسٹری آف انڈیا میں لکھتے ہیں:-

” اسلام کا سرعت کیسا تھ پھیلنا اور وہ غیر معمولی پھرتی جس کا ثبوت اس کے پیڑوں نے اقوامِ عالم پر حکومت کر کے دیا ایک زبردست حیرت کا باعث ہے یا اسکو ایک تاریخی معجزہ کہا جائے۔ ان حیرت میں ڈالنے والے واقعات کا کوئی چھپلا چھلایا بیان نہیں پیش کیا جاسکتا۔ لیکن تاریخ میں ایسے غیر حل شدہ تجارت ہیں اور ہم کو مجبوراً تسلیم کرنا پڑتا ہے کہ گذشتہ زمانہ کی بعض باتیں انسان کی سمجھ سے اسی طرح باہر ہیں جیسے کہ آجکل کی“۔

وہ لوگ جو نادانیت کی وجہ سے یہ کہتے ہیں کہ اسلام بزرگوار شمشیر پھیلا ٹھنڈے دل سے غور کریں کہ کیا ایک کمزور اور مظلوم گروہ تلوارِ طہ میں لینے کی سبقت کر سکتا ہے۔ اسلام کی سادگی۔ آفتابِ رسالت کی باعمل زندگی لڑائی کے ہتھیاروں سے کہیں زیادہ موثر اور طاقتور تھی۔ یہی وجہ ہے کہ دنیا کی کوئی تحریک اس تیزی سے کامیاب نہیں ہوئی جتنی کہ اشاعتِ اسلام۔ مسٹر گاندھی لکھتے ہیں:-

” میں پورے یقین کے ساتھ کہتا ہوں کہ اسلام اس زمانہ میں تلواروں کی بدولت نہیں پھیلا بلکہ نبی صلعم کی نہایت سادہ زندگی۔ ان کی جانفروشی۔ ان کی عہد کی پابندی۔ دوستوں اور پیروؤں سے خلوص اور ان کی دلیری نے ان کا سب کام بنایا۔ اسلام شروع ہی سے مساوات کا عامل رہا اور یہ واقعہ ہے کہ اسلام کی مساوات کی بنیاد عیسائیت میں ان کے اصلاحِ مذہب کے ساتھ شروع ہوئی“

عرب کے لوگ خدائے واحد کو بھول چکے تھے۔ ان کی ذہنی ارتقاء کی قوت یا نکل زائل ہو چکی تھی۔ اس کو دوبارہ زندہ کرنے کے لئے آنحضرت صلعم نے صرف خدائے واحد کی پرستش کو اسلام کا مرکزی اصول قرار دیا۔ جب تک انسان کو خدا اور اس کی ہستی کا علم نہ ہو اور روحانی ترقی نہ کر سکا۔ جس کے بغیر زیادتی ترقی ناممکن ہے۔ توحید کے اعلان کے ساتھ ساتھ امن۔ علم۔ مساوات۔ حقوق۔ عدل، پابندی عہد، پارسائی اور تقویٰ کے پیغام بھی دنیا کو پہنچایا۔ توحید کے سبب کے لئے علم کا دروازہ کھول دیا۔ علم کی برکت سے خدا اور بندوں کے حقوق ظاہر ہوئے۔ مساوات اور اخوت کی خوبیاں نظر آنے لگیں۔ عدل کی بنیاد پڑی۔ پابندی عہد مذہب کا ایک رکن اٹھم ٹھہرا۔ پارسائی۔ تقویٰ۔ صفائی اور پاکیزگی جزو ایمان ہے۔

تمام پہلوؤں پر تبصرہ کرنے کے وقت کی گنجائش اور نہ کاغذ کی تنگی اجازت دیتی ہے۔ اس لئے میں خاصکر انہی پہلوؤں پر روشنی ڈالتی ہوں جس کا اثر دوسرے پر پڑتا ہے۔ ہمارے زمانہ کی کشمکش۔ قوموں کی باہمی بخشش راسخی اور رعایا کی آپس کی بد مزگی ہر درد مند انسان کو بے چین کئے ہوئے ہے، میری ناچیز رائے میں دنیا کی اس عام بے چینی کے اسباب اقتصادی اور معاشرتی ہیں۔ اگر ایک طرف سرمایہ دار اور مزدور برسر پیکار میں تو دوسری جانب حاکم اور محکوم کی جنگ جاری ہے۔ سوسائٹی نے روحانیت کو پس پشت ڈال کر مادیت کو اپنا مسلک قرار دے رکھا ہے۔ روحانیت کا سرچشمہ توحید ہے۔ اس کے فروغ کو دینے سے دنیا میں توازن قائم نہیں رہے۔ رنگ۔ نسل و قوم و وطن کا فرق پیدا ہو گیا۔ خود غرضی بڑھ گئی۔ حقوق کی پامالی ہونے لگی جو بالآخر دنیا کی اس بھل کا باعث ہوئی۔ یہ حالت وہی ہے جو آنحضرت صلعم کے دور کے وقت تھی۔ ایسی نازک حالت میں اسلام نے توحید کا پیغام دنیا کو سنایا مساوات اور امن عامہ کا اعلان کیا۔ اسلام کا بنیادی اصول کہ "خدا ایک ہے" عام رواداری کی بہترین ضمانت ہے مساوات کا بہترین پیغام ہے۔

اسلام سے قبل مساوات مفقود تھی۔ آنحضرت صلعم نے دنیا کو مساوات کا سبق پڑھایا

صرف اللہ کا بندہ ہونا دین و دنیا کی کامیابی کے لئے کافی ٹھہرا۔ اسی مسادات نے ملک - رنگ - نسل - وطن - خاندان اور پیشوں کے فرق کو باطل ٹھایا۔ آپ اپنے خطبوں میں ہمیشہ فرماتے تھے کہ :-

”اے اللہ کے بندو - بھائی بھائی ہو جاؤ“

اور غلامیہ فرماتے تھے: ”عربی کو عجمی پر اور عجمی کو عربی پر کوئی فضیلت نہیں۔ تم میں ہی بہتر ہے جس کے اعمال اچھے ہیں“

دنیا کے ہر ملک میں غلاموں کی نسل پائی جاتی تھی۔ روم میں غلام تھے۔ یونان میں غلام تھے ایشیا میں غلام تھے۔ لیکن آنحضرت صلی اللہ علیہ وسلم نے غلاموں کا وہ رتبہ بلند کیا کہ کلام مجید میں ان کا ذکر آیا ایک وہ صحابی بنے۔ وہ نامور بادشاہ ہوئے۔ علما نے ان کی فضیلتوں میں کتا نہیں تحریر کیا۔ حضرت بلالؓ کا درجہ جو اسلام میں ہے اسکو مولانا شبلی مرحوم یوں نظم میں بیان کرتے ہیں :-

بارگاہ نبوی کے جو مؤذن تھے بلال : کہ چکے تھے جو غلامی میں کئی سال بسر  
جب یہ چاہا کہ کریں عقد مدینہ میں کہیں : جا کے انصار و مناجر سے کہا یہ کھل کہہ  
میں غلام حبشی ہوں اور حبشی زادہ بھی ہوں : یہ بھی سن لو کہ مرے پاس نہیں دولت و تر  
ان فضائل پہ مجھے خواہش ترویج بھی ہے : ہے کوئی جس کو نہ ہو مری قربت سے عذر  
گردنیں جھکے کیہتی عینیں کہ دل سے منظور : جس طرف اس حبشی زادہ کی اٹھتی تھی نظر  
عند فاروق میں جس دن کے ہوئی اٹھی وقتا : یہ کہا حضرت فاروق نے با ویدہ تر  
اٹھ گیا آج زمانہ سے ہمارا آقا : اٹھ گیا آج نقیب چشم پشمیبر

اسلام کی بدولت علم اور سلطنت تمام انسانوں کا حصہ قرار پایا۔ زمینگوں نے مستقل سلطنتیں قائم کیں۔ دور کیوں جائیے دکن ہی میں ملک جبر نے پچیس سال تک مغلوں کے بڑھتے ہوئے سیلاب کو روکا۔ ترکوں نے چنگیز خاں اور ہلاکو کے سایہ میں ایک عالم میں تہلکہ مچا دیا۔ جب مسلمان ہوئے علم کے علمبردار بنے۔ معلم ثانی۔ خاریبی۔ امام بخاری اور علامہ

قوشچی کہلائے۔ بادشاہ ہوئے تو خدا ترسی میں شہرہ آفاق ہوئے۔ ملک شاہ سلجوقی کا ذکر ہے کہ اس کے ایک دورہ میں ایک بیوہ کی گھائے ٹیرے والوں نے زبردستی لے لی۔ میکین سر راہ پل پر کھڑی تھی۔ بادشاہ اس پل پر سے گذرا۔ اس سے انصاف کی طلبگار ہو کر کہنے لگی اپ ارسلاں کے بیٹے۔ میرا انصاف اس پل پر ہو گا یا کل قیامت کے دن پل صراط پر۔ بادشاہ کانپ اٹھا۔ گھوڑے سے اتر پڑا اور کہا "ماں اسی پل پر ملے کر لے۔ اس پل پر جو ابدھی کچی تاب نہیں" غلام کو طلب کیا جو م کے ثبوت پر تدارک کیا اور متعدد گھاؤں کے ساتھ بڑھیا کو انعام دے کر رخصت کیا۔

اس پڑا شوب زمانہ میں نکل، برداشت اور رواداری کا مسلمانوں میں سے عقدا ہو جانا ان کے مصائب میں اور اضافہ کر رہا ہے۔ طاقت کے یہ حصے نہیں ہیں کہ فروعات پر کٹ میں۔ اسلام کی عزت کا انحصار رقیق باقول پر نہیں ہے۔ اصلی طاقت تحمل اور رواداری میں پوشیدہ ہے اور ان دونوں سے مل کر جو استحکام پیدا ہوتا ہے اس کا مقابلہ دنیا کی کوئی طاقت نہیں کر سکتی۔ رواداری کو لوگ غلطی سے مجبوری کے نام سے پکارتے ہیں۔ رواداری دل کی ایک کیفیت ہے جس کا سرچشمہ محبت ہے۔ جو بے لوث ہو اور دوسروں کی بھلائی میں صوف کی جائے۔ محبت ایک جذبہ ہے جس کا جواب محبت ہی سے ملنا چاہیے۔ اور اگر نفرت سے دیا جائے تو اسے ٹھیس بھی نہیں لگتی بلکہ اور مضبوطی آجاتی ہے۔ رواداری کے اعلیٰ ترین نمونے آنحضرتؐ کی پاک زندگی میں ہر جوتو پرہیز نظر آتے ہیں جو ہماری ہدایت کیلئے کافی ہیں۔

آغاز اسلام میں آنحضرتؐ صلعم طائف میں دعوت تبلیغ اور پیغام حق دیتے ہیں۔ اس کا تسخیر اڑایا جاتا ہے۔ طائف سے مکہ تک تمام راستے میں آپ پر پتھر پھینکے جاتے ہیں جسم اظہر لہولمان ہو جاتا ہے۔ نعلین مبارک خون سے بھر جاتے ہیں۔ اگر آپؐ حضرت نوح کی طرح ان ظالموں کے حق میں بددعا فرماتے تو کوئی تعجب کی بات نہ تھی۔ آپ بالکل حق بجانب ہوتے۔ سہری راجپندرجی اور سہری کرشن جی نے جو ہندوؤں کے انبیاء اور خدا تھے اپنے

مفتوح دشمنوں کے ساتھ منایت بید روی سے پیش آئے۔ لیکن عفو کا بہترین عملی ثبوت آپ کی ذات کے لئے مخصوص تھا۔ اس لئے آپ نے اپنے دشمنوں کے حق میں ان الفاظ میں دعا کی :-

” اے میرے خدا میری قوم کو سمجھ اور ہدایت دے کیونکہ وہ مجھے نہیں جانتی اور نہیں پہچانتی اگر یہ تجھ پر ایمان نہیں لاتے تو کیا عجب ہے کہ ان کے بیٹھے اور پوتے ایمان لے آئیں“

اس موقع پر ایک اور واقعہ بتوفیقہ کا یاد آتا ہے جب وہ آنحضرت صلعم کے اہل میٹھم کا جواب اس طرح دیتے ہیں :-

” اے محمد قریش پر فتح پا کر بھول نہ جانا۔ وہ معاملہ ان لوگوں سے تھا جو ن جنگ سے ناواقف تھے۔ اگر تم کو ہمارے مقابلہ کا ارمان ہے تو ہم تم کو دکھلا دیں گے کہ فتح ایسی آسانی سے حاصل نہ ہوتی“

آنحضرت صلعم کو کہلایا کہ اگر ہمت ہے تو آئیں اور ہم کو قلعہ سے باہر نکال دیں

یہودیوں کے اس غرور کو ٹھنڈا کرنے کے لئے ایک فوج مدینہ سے آئی اور بتوفیقہ کا محاصرہ کر لیا۔ یہ جھگڑا کچھ بہت دن چلتے لانا تھا اور قبیلہ بتوفیقہ کو ہمیشہ کے لئے مدینہ کی حکومت سے چلا جانا پڑا۔ آنحضرت صلعم بھی قبیلہ بتوفیقہ کے ساتھ وہی کر سکتے تھے جو حضرت داؤدؑ نے امونائٹس کے ساتھ ان کو اینٹوں کے بھٹوں میں بھونکر کیا لیکن آنحضرت صلعم کی نرمی آپ کی رائے پر غالب آئی۔ آپ نے صرف بتوفیقہ کو خالی کر دیا حکم دے دیا اور وہ چلے گئے۔

طائف کا یہ واقعہ یا قبیلہ بتوفیقہ کی دشمنی کوئی اتوکی مصیبت آنحضرت صلعم کے لئے نہ تھی۔ وہاں تو زندگی بھر ستم پر ستم ڈھائے گئے، ظلم پر ظلم سے گئے۔ آپ کی صحبت اللہ کے بندوں سے روز بروز زیادہ ہوتی گئی۔ آپ خود فرماتے ہیں :-

” جس قدر تکلیف مجھے پہنچی ہے خدا کے کسی اور پیغمبر کو اس قدر تکلیف و مصیبت  
کا سامنا اعلانِ حق پر نہیں ہوا۔“

جب آپ سے مخالفین کے حق میں بددعا کرنے کے لئے کہا گیا تو آپ نے فرمایا:-  
” میں لعنت کرنے کے لئے نہیں بھیجا گیا ہوں بلکہ پیغامِ رحمت سنانے کے لئے،  
میں لوگوں کو خدا سے دُور کرنے کے لئے نہیں بھیجا گیا ہوں بلکہ اللہ کے بندوں  
کو اس کی رحمت سے قریب لانے کے لئے۔“

اگرچہ آنحضرت صلی اللہ علیہ وسلم کی اولاداری کی ایسی بہترین مثالیں تاریخوں میں بھری پڑی ہیں لیکن ایک  
عظیم الشان مثال وہ بھی ہے کہ جب آپ نے نصرانیوں کو مسجد نبوی میں بیت المقدس کی طرف  
منکر کے نماز پڑھنے کی اجازت دی تھی۔

اس واقعہ کو کسی نے کیا خوب نظم کیا ہے:-

ادنیٰ سا اک نمونہ خلقِ نبی کا یہ تھا : آئے تھے وفد لیکر خیران کے نصارا  
حسن سلوک کیا تھا ان غیر مسلموں پر : انصاف کی نظر سے دیکھے کوئی خدا را  
گو دشمنان میں تھے آئے تھے بنکے ہماں : مسجد میں خود نبی نے اُس وفد کو آمارا  
ہماں نوازیانِ تھیں ان پر رسولِ حق کی : تھا منکرانِ حق کا کیا ادج پرستارا  
تتقیہیوں کو اس میں اذنِ نماز دے دی : جس پاک سرزمین کو تھا شرک سے نکھارا  
مشرق کے رخ انھوں نے مسجد میں کی عبادت : پایا رسولِ حق کی مرضی کا جب اشارا  
یہ بات گو صحابہ دل سے نہ چاہتے تھے : انکار کا مگر تھا اس وقت کس کو یارا  
حکمت نہیں بتادی حسنِ معاملت کی : سمجھا دیا یہ ان کو جن کو تہ تھا گوارا

آسانش دو گیتی تفسیر میں دو حرف است

بادوستان تلطف بادشمنال مدارا

اس سلسلہ میں صلح حدیبیہ کا واقعہ بھی تذکرہ کے قابل ہے کہ آپ جب فاتحاً حنینیت

سے مکہ میں داخل ہوتے ہیں۔ مخالفین اسلام آپ کو روکتے ہیں۔ تلوار کی ایک تڑپ آپ  
 رکاوٹوں کے خاتمہ کے لئے کافی تھی لیکن اس فراخ دلی کو خطہ کیٹھے۔ آنحضرت صلعم اس پر تیار  
 ہو جاتے ہیں کہ دشمنوں سے صلح اور امن اور رواداری سے معاملہ لے جو جائے۔ مخالفین  
 کی ہر شرط قبول کر لی جاتی ہے جس کا حکم میں ایک بے یقینی ہی پھیل جاتی ہے اور وہ عرض  
 ہیں:۔ " ایسے دب کر کوئی فاتح صلح نہیں کیا کرتا "

حقیقت میں یہ صلح کوئی دیگر صلح نہ تھی۔ یہ فاتح اور مغتوح کی صلح نہ تھی۔ یہ رواداری کا بہترین  
 عملی ثبوت تھا۔ یہ روح اور اخلاق کی فتح عظیم تھی جس نے تمام جوہرہ نمائے حرب کو کم سے  
 کم مدت میں رحمت اللعالمین کے مبارک قدموں پر لاکر ڈال دیا اور وہی دشمنان اسلام اور  
 دوست ہو کر اسلامی لشکر کے سردار بنے۔ اکبر الہ آبادی نے کیا خوب کہا ہے:۔

درفشانی نے تری قطروں کو دریا کر دیا :۔ دل کو روشن کر دیا آنکھوں کو بینا کر دیا  
 خون تھے جو راہ پر اعدوں کے ہادی بن گئے :۔ کیا نگر تھی جس نے مردوں کو میساکو دیا  
 سیرت نبویؐ کا ایک اور سبق آموز واقعہ وہ ہے کہ جب قلوب انسانی کا سب سے بڑا فاتح یعنی آنحضرت  
 صلعم ایک لشکر جبار کیساتھ اپنے وطن میں داخل ہوتے ہیں جس سے وہ بے وطن کئے گئے  
 تھے۔ وہ موقع تھا کہ وہ اپنے جیو و قیدی دشمنوں کو اپنی پوری پوری قوت دکھلاتے اور سرخ  
 طاقت کو پاش پاش کر دیتے لیکن نبیؐ میں بھی وہی شان رحمت اللعالمین اپنا مظاہرہ کئے  
 بغیر نہ ہو سکی۔ عام منادی کی جاتی ہے:۔

" اے وہ لوگو! جنہوں نے مجھے ستایا (جی بھر کر ستایا)۔ دکھ دیا اور جی بھر کر دکھ  
 دیا) میں تمہیں عام معافی کا پیغام سنا تا ہوں۔ آج کے دن میرے اور تمہارے  
 درمیان کوئی دشمنی باقی نہیں رہی ہے۔ وہ خدا جس نے آج مجھے تمہارے لئے  
 ہر طرح کا اختیار دیا ہے میں تمہیں اسی کے نام پر معاف کرتا ہوں اور وہ خاکرتا  
 ہوں کہ وہ بھی نہیں معاف فرمائے "

مولانا عالی پانی پتی اس واقعہ کو اس طرح بیان فرماتے ہیں:-

وہ رسول مآبِ نبی وہ رحمتہ للعالمین : پیروی کا جس کی دم بھرتے ہو تم صبح و سنا  
 جانتے ہو قوم سے تمنا اپنی کیا اس سلوک : اس طرف سے تھی جفا اور اس طرف سے تھی دعا  
 کونسی تکلیف تھی جو قوم نے اس کو نہ دی : پر کبھی چاہا نہ اس نے قوم کا اپنی بُرا  
 جب احمد میں ہو گیا دندانِ پاک اس کا شہید : قوم کے حق میں نہ نکلام نہ سے کچھ اسکے سوا  
 کہ بابت قوم کو یا رب کہ ہیں معذور یہ : ان کی عقلوں پر ہے پر وہ جمل غفلت کا پڑا  
 قوم کے حملے ہے جب تک کہ اسکی ذات پر : خندہ پیشانی سے سب سے ان کے جوڑ جفا  
 پر لگی جب قوم سب ل کر مٹانے نامِ حق : اور خدا کا پوجنا بندوں کو مشکل ہو گیا  
 غیرتِ حق نے نہ دی پھر مہلتِ صبر و تکلیب : دیں کی آخر حمایت پر کھڑا ہونا پڑا  
 لشکرِ حق سے مگر جب ہو گئی مغلوب قوم : پھر وہی شفقت۔ وہی رحمت وہی احسان تھا  
 آنحضرت صلعم نے جہاں مساوات کی عملی تعلیم دی وہاں انسانی حقوق کی پوری پوری جفا  
 بھی کر کے بتلائی۔ مسز لکھنؤی ہیں صاحبہ ممبر کونسل پنجاب فرماتی ہیں کہ:-

” حضرت محمد صاحب سے پہلے تمام ملکوں کی سوسائٹی میں عورت کا کوئی درجہ نہ  
 تھا۔ آپ نے مردوں کے برابر حقوق دیئے اور عورتوں کو جو آزادی آج  
 حاصل ہے اس کا بیج حضرت محمد صاحب کے دست مبارک نے بویا تھا  
 اس لئے دنیا کی تمام عورتیں ان کا جتنا شکر یہ ادا کریں تو بڑا ہے“

تکلیف۔ طلاق اور وراثت کے حقوق آج تک تقریباً ۱۴۰۰ برس پہلے قائم کئے اور ایسے  
 جامع اور کامل کہ دنیا کے بہترین سے بہترین مفسرین اس میں ترمیم کرنے سے عاجز ہیں۔ حالانکہ  
 انہیں حقوق کی ترمیم لئے دن دوسرے مذاہب اور قومیں اپنے یہاں کرتی رہتی ہیں اور ہر ترمیم  
 ان کو اسلامی اصول کے قریب تر لاتی جاتی ہے۔

یتیموں کے مال دست برد سے بچایا۔ غلاموں کے ساتھ مثل اولاد کے سلوک کیا اور تاکید

فرمانی۔ ملازم پر اس کی قوت سے زیادہ بار نہ ڈالنے کا حکم فرمایا پڑوسیوں کو اتنے حقوق عطا فرمائے کہ ان کا مرتبہ مثل رشتہ داروں کے ہو گیا۔

آپ کی یہ محبت اور ہمدردی صرف بنی نوع انسان ہی کے ساتھ نہ تھی بلکہ عامہ مخلوق اس سے مستفیض ہوتی تھی چوپائے اور پرندوں آپ کی رحمت میں شریک تھے۔ ڈاکٹر مارگولیتھ لکھتا ہے۔

” آپ کی رحمتی میں چوپائے اور پرند بھی شریک تھے۔ تنکاریوں کو منع کیا کہ زندہ پرندوں کو نشانہ نہ بنائیں اور جو لوگ اپنے اونٹوں کو اچھی طرح نہ رکھتے تھے ان کو تہدید کی۔ مردہ آدمیوں کے ساتھ ان کے اونٹوں کو ان کے قبر پر پیسا اور بھوکا مرنے سے روکا۔ مینہ برسانے کے لئے جو بیلوں کی دم سے مشعلیں باندھ کر چارپایوں میں چھوڑ دیا جاتا تھا اس رسم کو بند کیا۔ گھوڑوں کے گالوں پر داغ کرنا منع کیا۔ ان کی آیاں اور دموں کا کاٹنا ختم کیا۔ گدھے کے چہرے پر دانا یا داغ لگانا بند کیا۔ یہاں تک کہ مرنوں اور اونٹوں کو کوسا بھی جاری نہیں کیا۔“

اللہ انھیں مستقیم تو زمین کے جانوروں اور آسمان کے پرندوں کو مثل انسان کے ایک گروہ ٹھہرائیں اور حسن سلوک کی اپنی عملی زندگی سے تاکید فرمائیں لیکن دورِ حاضرہ کی مذہب تو میں ایک دوسرے کا خون جس یدہ دلیری سے چوس رہی ہیں وہ اپنی مثال آپ ہیں۔ بات یہ ہے کہ جو قوم توحید کے مرکز سے ہٹتی جائے وہ مسلمان کیوں نہ ہوں وہ زندگی کی طرف قدم بڑھاتی چلی جاتی ہے۔ اسی توحید کے مرکز سے دور ہو کر ہماری دنیا میں یہ پھل مچی ہوئی ہے اور امن عام میں خلل پڑا ہے۔ اس ظلم بھینجی کے دور کو نیکو واحد علاج اس بشرکال کی تعلیم و عمل میں پیشہ ہے جس کا ایک ایک فرمان آج سے تقریباً چودہ سو برس گزرنے کے بعد بھی بالکل صحیح ثابت ہو رہا ہے خدا کو واحد ماننے سے اقوام کی ذہنی ارتقا میں نیا دتی ہوتی ہے۔ اللہ کی مخلوق میں مساوات کی روح پیدا ہوتی ہے جس سے حقوق کی پامالی نہیں ہونے پاتی اور جو بالآخر امن کی بنیاد ہے۔ میں جیسا کہ پہلے عرض کر چکی ہوں کہ موبوہ و دنیا

کی سیاست میں سرمایہ دار اور مزدوروں میں لڑائی جاری ہے۔ حاکم اور محکوم برسرِ پیکار نظر آتے ہیں کہیں کبیزم کا چرچا ہے تو کہیں فیس ازم کا۔ سرمایہ داری کے خلاف پہلی جدوجہد جس نے کی وہ آنحضرت صلعم کی ذات پاک تھی کہ سوڈا لینا اور دینا دونوں حرام قرار دیکر اسکو یکہ قسم بند کر دیا۔ فیس ازم اور کبیزم کو ملا کہ اسلام میں خلافت کی نیوٹریٹی۔ خلیفۃ المسلمین کی حیثیت موجودہ سلطنت کے ڈکٹیٹر کی تھی۔ دونوں طرز حکومتوں کو آج تقریباً چودہ سو برس قبل اس ترقی سے طے پایا کہ بیسویں صدی کے بڑے سے بڑے ماہر سیاست اس معہ کو حل کرنے سے قاصر ہیں۔ کسی نے کیا خوب کہا ہے:-

انجی و نکتہ داں عالم ۛ بے سایہ و سائباں عالم  
 عدم مساوات اور حقوق کی پامالی کے علاوہ یورپ اور امریکہ کی قوموں کی بدتمدی بھی امن عامہ کے خلاف ہے۔ اُن کا یہ مقولہ ہے کہ عدنامے توڑنے کے لئے بنائے جاتے ہیں۔ خلافت و ترقی عہد ان کا مسلک ہے۔ آنحضرت صلعم فرماتے ہیں:-

”تم میں وہ لوگ بگڑیدہ ہیں جو پاک ٹی کے ساتھ عہد پورا کرتے ہیں۔ قیامت کے دن

سب اچھے بندے خدا کے وہ ہوں گے جو پاک ٹی سے عہد کو پورا کرتے ہیں“

وفائے عہد کے بارے میں آنحضرت صلعم نے کسی دین یا گروہ کی تخصیص نہیں کی بلکہ یہ حکم دیا کہ جس سے عہد کر واسکو سچائی اور ایمانداری کیساتھ پورا کرو۔ اس کا عملی ثبوت آنحضرت صلعم نے یہ دیا کہ آپ کے صحابی حضرت حذیفہ جب بدر کی لڑائی سے پہلے دشمنوں کے ہاتھوں میں گرفتار ہو گئے تھے تو اس شرط پر چھوڑے گئے تھے کہ وہ مسلمانوں کے ساتھ ہو کر نہ لڑیں گے آنحضرت صلعم نے اس عہد کو پورا کیا اور حضرت حذیفہ شریکِ عزم نہ ہوئے۔ وفائے عہد کا سب سے اہم اقدوس واقعہ یہ ہے کہ اس عہد کی پابندی ہے جو مسلمانوں نے ان غیر مذہب والوں سے جو ذمی کہلاتے تھے کر کے بنایا۔ یہ مسلمانوں کا ایفائے وعدہ تھا کہ ذمی مسلمانوں کی حمایت میں اپنے ہم مذہبوں سے لڑے۔ پادری ڈبلیو بیگ ٹی۔ گارڈن اپنی کتاب تضحیک اسلام میں لکھتے ہیں:-

”یہ انتظام اس قدر بر و اعزیز تھا کہ اسلام کے زیر حکومت عیسائی رعایا پر دوسری قوموں کی

رعایا بشک کرتی تھی۔ اور مسلمان حکمرانوں کے پاس یہ درخواستیں برابر آتی رہتی تھیں کہ وہ عیسائی حکومتوں سے نکل کر اسلامی حکومت میں آئیگی تیار ہیں۔“

اللہ کی سر زمین میں جہاں ظالم اور سفاک ہیں وہاں رحمدل انسان بھی پائے جاتے ہیں۔ کسی خاص ملک کی خاص قوم یا کسی خاص مذہب کے پیرو کی خصوصیت نہیں ہے۔ بلکہ ان کا یہ مسلک ہے کہ نسل انسانی کے تباہی کے اسباب کو دور کر کے اسکو تہذیب اور تمدن کے پاس پہنچائیں۔ اس سلسلہ میں صرف ایک ہندوستانی پارسی پیشوا۔ ایک امریکن مؤرخ اور ایک انگریز فلاسفر کا قول نقل کرتی ہوں۔ جن کو آنحضرت صلی اللہ علیہ وسلم کی تعلیم میں نسل انسانی کی نجات نظر آئی اور یہ کہ آپ ہی بشر کامل تھے۔ ڈاکٹر ایم این ڈھلا لکھتے ہیں:-

”اسلام ہی صرف ایک ایسا مذہب ہے جو رنگ نسل اور قومیت کی سعنت سے پاک ہے اور یہی ایک مذہب ہے جس کے پیروؤں میں آپس میں کوئی فرق نہیں.....“

جب تک کہ قومیت کا سوال اٹے نہ ہوگا دنیا میں امن و خوشی ناممکن ہے۔ قومیت کا مسئلہ انسانی تہذیب کے لئے ایک متعل خطرہ بنا ہوا ہے۔

لا رورڈ یونیورسٹی اور ایک کامشہور مؤرخ پروفیسر ٹارٹ اسٹیفارڈ بیان کرتا ہے:-

”اگر دنیا کے لوگ ایک دن کسی بات پر ایک مرکز پر آجائیں گے تو محمد کی تعلیمات کو مناسب سے زیادہ دخل ہوگا۔ کیونکہ مذہبی خیالات لکھے والے لوگوں کا عنصر ہمیشہ قائم رہنے والا ہے۔ اس لئے کہ محمد کی تعلیمات اول سے آخر تک قابل عمل ہیں اور دوسرے کہ وہ تیرہ صدیاں گزرنے کے بعد بھی اپنی صورت میں موجود ہے اور ان کا آنے والی صدیوں سے مسخ ہونا ناممکن ہی معلوم ہوتا ہے۔“



